

ଓଲଟା କିପୁପୁଟା ଚାପ



ସଂସ୍କୃତି

# ଶ୍ରୀ ସମ୍ବନ୍ଧ

ଦ୍ଵିତୀୟା ଭାଗ



ସଂସ୍କୃତି

ଜ୍ଞାନ ବିଧିପଦ୍ୟ ଶ୍ଳୋକ

ପୃଥ୍ୱୀପତ୍ର ପ୍ରକାଶନୀ  
ବ୍ରହ୍ମପୁର

ହଂସଧ୍ୱନି

ଡକ୍ଟର ବିଧୁପ୍ରଭା ରଥ

ପ୍ରକାଶକ : ପୃଥ୍ୱୀପନ୍ନା ପ୍ରକାଶନୀ,  
ଇନ୍ଦିରା ନଗର, ୨ୟ ସରଣା (ଶିଳାଞ୍ଚଳ),  
ବ୍ରହ୍ମପୁର, ଜାମଜ, ଓଡ଼ିଶା

ପ୍ରଥମ ପ୍ରକାଶ - ବସନ୍ତ ପଞ୍ଚମୀ, ୨୦୦୮

(ପୃଥାକ ମିଶ୍ରକଦାଋ ସର୍ବସ୍ୱତ୍ୱ ଆରକ୍ଷିତ)

ପ୍ରଚ୍ଛଦ/ଅକ୍ଷର :

କ୍ରିଏଟିଭ୍‌ଜୋନ୍, ଇନ୍ଦ୍ର ଅକ୍ଷୟରୋଡ୍, ବ୍ରହ୍ମପୁର

ମୂଲ୍ୟ : ୫୦/-

HANSHADHWANI

by

*Dr. Bidhuprabha Rath*

Publisher : Pruthwipanna Prakashani,  
Indira Nagar -2nd, Berhampur, Ganjam, (Orissa)

First Edition : Basanta Panchami, 2008

© Pruthvik Mishra

Cover Design & DTP : Creative Zone,  
Hatibandha Street, Berhampur, Ganjam,

Price : 50/-

ପୁସ୍ତକ ପରିବେଷଣ



ଇଷ୍ଟାନଗର, ବିନ୍ଦୁ : ଡିଭାଇନ୍ ନଗର, ବରବ : ସିନ୍ଦପାଟଣା, ବ୍ରହ୍ମପୁର (ଓଡ଼ିଶା)

ଭାସ୍କର ଭାଇନା । ତମେ ଆମ ସମୟର ଦୁର୍ବଳ,  
ଅସହାୟ ମଣିଷମାନଙ୍କର ଯେପରି ଭାବେ ସାଥୀ - ସଙ୍ଗାତ ଓ  
ସତୀର୍ଥ; ସେହିପରି ଭ୍ରଷ୍ଟାଚାରୀ, ଦାମ୍ଭିକ, ଔକତ୍ୟପୂର୍ଣ୍ଣ  
ଅହଂକାରୀମାନଙ୍କ ବିରୁଦ୍ଧରେ ଏକ ଦୁର୍ବୀର ଝଡ଼ ।

ତମେ ପୁଣି ଉତ୍ତର ଆଧୁନିକ ଓଡ଼ିଆ କଥାସାହିତ୍ୟ ଓ  
ସାମ୍ବାଦିକତାର ଜଣେ ମହାଭାଷ୍ୟକାର । ତମରି ଭିତରେ ମୁଁ  
ଲକ୍ଷ୍ୟ କରିଛି ନୀରବ ନିରୁତ ସାରସ୍ୱତ ସାଧନା, ଯୋଗୀର  
ଅନାସକ୍ତ ତପସ୍ୟା, ଶିଳ୍ପୀର ଜୀବନ ପ୍ରମତ୍ତ ସମ୍ବେଦନଶୀଳତା,  
ବିପ୍ଳବୀର ସମାଜ ସଚେତନ ପୁରୋଦ୍ଦୃଷ୍ଟି ଏବଂ ପ୍ରାପ୍ତି  
ପ୍ରତ୍ୟାଶାହୀନ ନିଃସଙ୍ଗତାର ଦୁର୍ବସହତାକୁ ବେଖାତିର । ତମେ  
ତ ଆମ ସମୟର ଏକା ଏକା 'ଏକଲବ୍ୟ' ପୁଣି ବେଳେବେଳେ  
'ଅଭିମନ୍ୟୁ' । ତଥାପି ତମ ସୃଷ୍ଟି କର୍ମ ପ୍ରଖର .... ମୁଖର ଏବଂ  
ଆନନ୍ଦମୟ ।....

ତମରି ହାତରେ ଏଇ 'ହଂସଧ୍ୱନି' ସମର୍ପଣ କରୁଛି ...

ଶ୍ରୀପଞ୍ଚମା  
୧୧.୦୭.୨୦୦୮  
ଛତ୍ରପୁର

ବସନ୍ତ

## କୃତଜ୍ଞତା

ସମୟର ଶଙ୍ଖନାଦ କାବ୍ୟାଲୋକ, ଗୋକର୍ଣ୍ଣିକା,  
ଚଲାପଥ, ସାନନ୍ଦା, ନବରବି, ପରିଚୟ, ସର୍ଗ,  
ଅପୂର୍ବା, ନବଲିପି, ଅଦ୍ୱିତୀୟା, କସ୍ତୁରୀ, ଆମ  
ସମୟର ଅସ୍ଥିତା, ଅନୁପୂର୍ବା, ସାହିତ୍ୟ ଦର୍ପଣ,  
ଯୁଗାନ୍ତର, ସୂତ୍ରଧର, କବିତା କଳ୍ପଲିପି, ଓକିନି,  
ବିବର୍ତ୍ତନ, ବିଭାବନା, ଉନ୍ମେଷ, ସହକାର, ଶର୍ମିଷ୍ଠା,  
ଭୂମି, ସମାଜ ସାମ୍ରାଜିକା ଓ ସ୍ମୃତିଲିପି ।

ଏହି ସକଳ ପ୍ରତିକାଗୁଡ଼ିକରେ ‘ହଂସଧ୍ୱନି’ରେ  
ସ୍ଥାନିତ କବିତାଗୁଡ଼ିକ ଗତ କୋଡ଼ିଏ ବର୍ଷ ମଧ୍ୟରେ  
ପ୍ରକାଶ ପାଇଥିଲା । ମୁଁ ସମସ୍ତ ସମ୍ପାଦକ ଓ  
ସମ୍ପାଦିକାମାନଙ୍କୁ ‘ହଂସଧ୍ୱନି’ ପ୍ରକାଶକାଳରେ  
କୃତଜ୍ଞତା ଜ୍ଞାପନ କରୁଛି ।

ପ୍ରେମ ସବୁବେଳେ ପ୍ରାର୍ଥନା, କବିତା ସବୁବେଳେ ଆକାଶ । ସେଥିପାଇଁ କହୁଛୁ ପୁଲକିତ ମୁହୂର୍ତ୍ତକୁ ମୁକୁଳିବାକୁ, ପୁଲକିତ ହୋଇ ସୁଗନ୍ଧ ବିତରଣ କରିବାକୁ କେତେ ସମୟ ଲାଗେ କି ? ରାତିଟିଏ ତ ! କବିତାର ବିଭୋରପଣ, ମୃଗନାଭି ବାସ୍ନାକୁ ଶବ୍ଦର ଚିତ୍ରପଟରେ ଡୋଳି ରଖିବାର ଅନାମ୍ନାତ ଇଚ୍ଛା ହିଁ ବାରମ୍ବାର କବିତାକୁ ଜନ୍ମଦିଏ । ତେଣୁ ଭିଜା ଭିଜା ମାଟିର ଗନ୍ଧରେ ସ୍ୱପ୍ନକୁ ଶ୍ଳେଷି ନେଇ ଶବ୍ଦରେ ଉତ୍ତାରିଦେବାକୁ କବିତା ସବୁବେଳେ ତପ୍ତ, ପୁଣି କବି ଉଚ୍ଛନ୍ନ । କବିତାକୁ ଆହୁରି ଅନ୍ତରଙ୍ଗତାରେ, ନିବିଡ଼ ଆତ୍ମିୟତାରେ ଭରିଦେବାକୁ, କବିତାରେ, ପ୍ରେମରେ ଆହୁରି ଚିତ୍ତେଇ ଦେବାକୁ କବି ଚିରକାଳ ସ୍ୱପ୍ନ ଦେଖେ ।

ନିତିଦିନିଆ ଜୀବନରେ ଘଟୁଥିବା ଅସଂଖ୍ୟ ଘନଘଟା, ନିଜର ସୁଖଦୁଃଖର ପ୍ରତିକ୍ରିୟା, ସାମାଜିକ ଜୀବନଟିଏ ଜିଉଁଥିବା କବି ମଣିଷଟିର ସାମଗ୍ରିକ କ୍ରିୟା କଳାପ ମଧ୍ୟ କବିତାରେ ପ୍ରତିଫଳିତ ହେବାକୁ ବାଧ୍ୟ । ସେଥିପାଇଁ ଯତ୍ନକୁ ନିଆଁରେ ଜଳିଯାଇଥିବା ଝିଅଟିର ପାରିବାରିକ, ସାମାଜିକ ବ୍ୟବସ୍ଥା, ଲାଞ୍ଚନଦେଲେ କୌଣସି କାମ ନ ହେବା, ବାରିତ୍ୟରୁ ପିଲା ବିକ୍ରି, ନିଜର ସମସ୍ତଯୋଗ୍ୟତା ଥାଇ ଭଲ ଚାକିରାଟେ ନ ମିଳିବା, ପ୍ରତିଯୋଗିତାରେ ଉତ୍ତୀର୍ଣ୍ଣ ହୋଇ ନପାରିବାର ବ୍ୟର୍ଥତା ମଧ୍ୟ କବିକୁ ଆକ୍ରାନ୍ତ କରେନୋହି ସେ ନିଜର ଦୁଃସ୍ୱରକୁ, ସ୍ୱାଧୀନ ିଦ୍ରୋହକୁ କବିତାରେ ରୂପାୟିତ କରେ ।

ସେ ଯେମିତି ଜୀବନ ଜାଇଛି, ଯେମିତି ପାଇଛି, ତାହାହିଁ ପ୍ରକାଶ କରିଛି । ମେହେନତି ଶ୍ରମଜୀବୀ ମଣିଷଟିର ମାଆ ପରି ପ୍ରିୟ ତାପଜମିକୁ ଜବରଦସ୍ତ ହତପ୍ତ କରିନେଇ, ତାକୁ ତା'ର ଭିତାମାଟିରୁ ଶିଳ୍ପାୟନ ନାମରେ ବିସ୍ମାଦିତ କରିଦେଇ, ତାର ଭାତହାଣ୍ଡି ପଟେଇ ତାକୁ ଲୋକଶୋଷରେ ରହିବାକୁ ବାଧ୍ୟ କରୁଥିବା ତଥାକଥିତ ଶାସକଗୋଷ୍ଠୀ, ବିଭିନ୍ନ ସମ୍ପ୍ରଦାୟ ମଧ୍ୟରେ ବିଦ୍ୱେଷର ବାଜ ବୁଣୁଥିବା ଭୋଗ ରାଜନୀତି, ନିରାହ ମଣିଷକୁ ହତ୍ୟା କରୁଥିବା, ଧନ ସମ୍ପଦ ଲୁଣ୍ଠନ କରୁଥିବା ଆତଙ୍କବାଦୀ ... ଏ ସମସ୍ତ ନିଷ୍ଠୁର ବାସ୍ତବ ଘଟଣା ତାକୁ ଆକ୍ରାନ୍ତ କରେ, ତେଣୁ ସେ ବିଦ୍ରୋହର ସ୍ୱର ଉଠାଏ । ଶବ୍ଦକୁ ଅଗ୍ନିବର୍ଣ୍ଣ କବିତାରେ ରୂପଦିଏ ।

ତଥାପି ଝଙ୍କାଦାଦରେ ଲାଖି ରହିଥିବା ଚିତ୍ରିତ ପ୍ରଜାପତି, କୁନି ଝିଅ ମୁହଁର ନିଷ୍ଠାପ ନୀରିହତା, ମାଆକୋକର ଅପୂର୍ବ ଉଦାର ଉତ୍ପତ୍ତ, ପ୍ରେମିକାର କଥାଲିଆ ମହୁଲିଆ ସ୍ୱର୍ଣ୍ଣ, ତାରା ଜର୍ଜି ଆକାଶର ମୌନତା, ଜହ୍ନର ଆବେଶମୟ ବାସ୍ନା ବି କବିକୁ ସମପରିମାଣରେ ଉତ୍ତପ୍ତକୃତ କରେ । ତେଣୁ କବିତା ହୁଏ ଅବିନାଶୀ, କବି ହୁଏ ଅନନ୍ତ, ଅବର, ଅମର, ଅକ୍ଷୟ ।

ମହିମ୍ନ କବିତାର ଶଙ୍ଖଧ୍ୱନି ଭିତରେ କବି ଜଗତକୁ ଏକ ନୂତନ କାର୍ୟଚେତନାରେ ପରିଣାଳିତ କରେ ବୋଲି ତ ସେ ସ୍ୱପ୍ନା, ସତ୍ୟବାଙ୍କ, ଜିଜ୍ଞାସୁ । ସେହି ମହିମ୍ନୁଟି କବିତାର ଅନୁପମ ଗୁଞ୍ଜରଣ ଭିତରେ ମୋର ଅମାନିଆପଣ ମୋତେ କବିତା ଲେଖିବାକୁ ଅନୁପ୍ରେରିତ କରିଛି ବୋଲି, ମୋର ଦୁଃସାହସକୁ କ୍ଷମା କରିବେ ।



ଦଙ୍ଗାରଖଣ୍ଡାରେ ସେମାନେ ଆମର କତଳୀବଣ ଧାସି ଦେଲେ, ହଳଦୀଜିଆରୀକୁ ଶାଳ ଗଣ୍ଡିର ନିଆଁରେ ଜାଳିଦେଲେ, ଅନ୍ଧାରରାତିରେ କୁଡ଼ିଆ ଭିତରକୁ ପଶିଗଲେ, ମହୁଫେଶାରେ ହାତମାରିଲେ, ବହୁ ଦିନରୁ ସଞ୍ଚିତ କାଳ ମହତ, ଇଜ୍ଜତକ କୁଟିନେଲେ, ଏବେ'ତ ତୁଖ ସରୁ ନାହିଁ, ଦିନ ସରୁ ନାହିଁ, ମିତଶୀଲୋ, ଆମେ ଯିବା କୁଆଡ଼େ ?

- କଳରଞ୍ଜର ଚିତ୍ର, ମୂଳଶିଳ୍ପୀ ଶ୍ରୀମତୀ ଅମ୍ବିତା ଶୋର୍-ଗିଲ୍

ଅନୁସରଣୀ : ସ୍ନେହସାଗର ସାବତ



## ସୂଚୀପତ୍ର

ପ୍ଲାଟଫର୍ମ	୧୧
ରୁଚିଖଣ୍ଡେ	୧୩
କୋହ	୧୫
ଅଶ୍ୱିଏ ସପନ	୧୭
ନୂଆବର୍ଷ	୧୯
କବି	୨୦
କବି - ୨	୨୨
କବି - ୩	୨୩
କବି - ୪	୨୫
କବି - ୫	୨୭
ତମେ	୨୮
ଫୁଲଫୁଟା ମୁହୂର୍ତ୍ତ	୩୦
ଖରା	୩୨
କୁବ୍ଜା	୩୪
ଶିକୁଳି	୩୭
ଭାଗ୍ୟ	୩୯
କ'ଣ ମାରିବି କୁହ, ତୁମ ପାଇଁ	୪୧
ଟୋପାଏ ବିଶ୍ୱାସ	୪୪
ବର୍ଷା	୪୬
ଅପେକ୍ଷାରେ	୪୭
ଦୁଃଖ	୪୯
ଯୁପକାଠ	୫୧
ତସ୍ଲିମା	୫୪
କନ୍ଧମାଳ	୫୮
କାର୍ତ୍ତିକ	୬୧
ବିଭୋରପଣ	୬୩
ଅନୁରାଗ	୬୪
ମେଘ	୬୫
ଭୂମିକା	୬୬
ଅମରାଳତା	୬୮
ବିଚାରକର	୭୦
ଖୋଲିବି କହୁଛିପରା	୭୨



ଓ, ମୁଁ ଏକଥା କହିଥିଲି ନା  
ଚିତ୍ତ ସୌଜନ୍ୟର ପ୍ରଭା

## ପ୍ଲାଟଫର୍ମ

ଅତିହୀ ପ୍ଲାଟଫର୍ମରେ ଓହ୍ଲାଇ  
 ପଚାରିଲି ସହରର ନାମ  
 କେତେଜଣ ଚାହିଁଲେ, ମୋ ମୁହଁକୁ  
 ଅନାଗତ ବିସ୍ମୟରେ  
 ପୁଣି ଦୋହରାଇଲି  
 କିଛିପାଦ ଆଗକୁ ବଢ଼ିଲି  
 ଅଜଣା ଭୟରେ ସାରା ଦେହ ଅରୁଥିଲା

ଚତୁର୍ଦ୍ଦିଗ ଅସମ୍ଭବ ଖାଁ ଖାଁ  
 ଖରାଟା ଦାଉ ସାଧୁଥିଲା  
 ତଥାପି ସାହସରେ ପଚାରିଲି ଜଣକୁ  
 କି ଜାଗା ଏଇଟା  
 ବିଡ଼୍ ବିଡ଼୍ ହୋଇ ଲୋକଟା ଯେତିକି କହିଲା  
 ଅନାଗତ ଆଶଙ୍କାରେ  
 ଅସ୍ଥିମଜ୍ଜା ଶିହରିଗଲା  
 ନିଜକୁ ଧକ୍କାକାରିଲି  
 କି ମୃତ୍ୟୁପଣ ମୋର  
 ନିରୁଦ୍ଦିଷ୍ଟ ରାସ୍ତାରେ ମତେ  
 ଓହ୍ଲାଇଲା ଅତିହୀ ପ୍ଲାଟଫର୍ମରେ  
 ଯେଉଁ ସହରର ନାମ 'ମୃତ୍ୟୁ' ।  
 ତେଣୁ ଏଠି କିଛି ପଚାରି ଲାଭ କ'ଣ  
 ଅନିଚ୍ଛାରେ ବାଟ ଚାଲୁ ଚାଲୁ  
 ଆକସ୍ମିକ ଭାବେ  
 ମୃତ୍ୟୁ ସହରରେ  
 ପହଞ୍ଚିବାକୁ ବାଧ୍ୟ ।

ତମ ଇଚ୍ଛା ଅନିଚ୍ଛା କ'ଣ  
 ମାଡ଼ିମକଟି ଛେଚିକୁଟି  
 ଯାହା ହୁଅ ପଛେ  
 ତମେ ଏଠି ଯୋଡ଼ିବ  
 ଶୂନ୍ୟକୁ ଡାଳ  
 ରକ୍ତମାଂସ ହାଡ଼କୋଷ ବାରମ୍ବାର  
 ନିର୍ମମ ଲଜ୍ଜାରେ ନିଃସ୍ଵ  
 ହେଉଥିଲେ ବି  
 ବରଫର ଶୋକରେ  
 ଅହର୍ନିଶ ତରଳୁଥିବ  
 ପୁଣି ବେଳେବେଳେ ଲଜ୍ଜା ହୁଏ  
 ସୁଖର କଦମ୍ବ ପୁଲର  
 ଝଡ଼ିଯିବା ଉଡ଼ିଯିବା ବାପାକୁ  
 କାଳୁରେ ଚିତ୍ରିତ କରିଥାନ୍ତି  
 ଶୂନ୍ୟତାର ମେଘନାଦ ପାଚେରୀ  
 ଭାଙ୍ଗି ଜହ୍ନର ଠିକଣା  
 ଖୋଜଥାନ୍ତି,

ହେ ମୋର ଭାଇବନ୍ଧୁ, କୁହୁଣ୍ଡ ଯୋଦର  
 କାହିଁକି ଭାଙ୍ଗିଲ  
 ସ୍ଵପ୍ନ ମୋର, ଧୂଳିଖେଳ ମିଛିମିଛିକା ବାହାଘର  
 ଅମାନିଅପଣ ଆଉ ମିଛର ସୁଖ ସକାଳ  
 ସବୁ ଛାଡ଼ିଛୁଡ଼ି ଦେଇ  
 କିଏ କୁଆଡ଼େ ଗଲେ  
 କାହାର ଠିକଣା କାହାକୁ ବା ଜଣା  
 ଝୁରିଲେ ଦୁଃଖ ସିନା  
 ଅତୀତ ଫେରେନା ।

□

## ରୁଚିଖଣ୍ଡେ

ରୁଚିଖଣ୍ଡେ ବୋଲି  
 କେତେ ନେହୁରା  
 କାହୁଣ୍ଡି ମାହୁଣ୍ଡି  
 ହୃଦୟ କାହାର ତରଳେନି  
 କୁକୁରକୁ ପଛେ ରୁଚିଖଣ୍ଡକ  
 ଦେଇଦେବେ  
 ମଣିଷକୁ ନୁହେଁ  
 କୁକୁର ଛାଡ଼ିଥିବା ଅଇଁଠାରୁଟିରୁ  
 ଚିମ୍ପାଟୀ ପାଇବାକୁ  
 ଅସନା ମଳିଚିଆ ନେସ୍‌ମା  
 ପିଲାଗୁଡ଼ାକ ଝାମ୍ପିପଡ଼ି,  
 ନାଳକଡ଼େ, ସେସନ୍ ତଳ ଝୁପୁଡ଼ି ବସିରେ  
 ହାତୁଆ ରୋଗାଣା ଖଳା ପେଟର  
 ଖୋଲା ପ୍ରଦର୍ଶନୀ ବସେ  
 ସହରରେ କିନ୍ତୁ ବେଶ୍  
 ନୂଆ ନୂଆ କୋଠାଘର ଗଢ଼ିହୁଏ  
 ରାସ୍ତାଭର୍ତ୍ତି କାର୍ ସୁଟର  
 ବସ୍ ଟ୍ରକ୍‌ରେ  
 ପାଦଚଳା ରାସ୍ତା ବନ୍ଦ ହୁଏ  
 ଚାରିଆଡ଼େ ଭର୍ତ୍ତି ବଜାର  
 ସବୁମିଳେ ଏଠି

ଲୁଗାପଟା, ଭାତ, ଭାଲି  
 ସ୍ତ୍ରୀ ପାଉଡ଼ର, ମାଛମାଂସ  
 ସ୍ନେହଶ୍ରଦ୍ଧା ଘର ପରିବାର  
 ତମର ଯଦି ମନହେଲା  
 ପକେଟରେ ଖୁବ୍ ପଇସା  
 ଆଉ ଭର କ'ଣ ?  
 ହୃଦୟ ନାମକ କିଣା ପଲିଥିନ୍ ପ୍ୟାକେଟକୁ  
 କାର୍ଗର ପଛସିଟ୍ରେ ଯୋପାଡ଼ିଦେଉନ  
 ଆଉ ! କାହୁଁ କାହିଁକି  
 ଲୁହ ତ ଆଉ ଲୁଣିଆ ଲାଗୁନି  
 କଣ୍ଠାକୂଳେନସ୍ ଆଖିରେ ଲଗେଇଛି  
 ଲୁହ ତ ଶୁଖିଯାଇଛି  
 ଆଲୁଅ ପଡ଼ିଲେ ଖାଲି  
 ଯାହା ଚିକ୍ ଚିକ୍ ଦିଶୁଛି  
 ମନ ତ ପ୍ଲାଷ୍ଟିକ୍ ପୁଲଦାନୀରେ  
 କେବେ ଠୁଁ ସଜା ହୋଇଛି  
 ତମର ଦରଦ ତ  
 ଶବ୍ଦରେ, ବାକ୍ୟରେ  
 ବହିରେ ଯାହା ଲେଖାହୋଇ  
 ସାଇତା ହୋଇଛି  
 କେବେ କେମିତି ରିଡ଼ିଂ ରୁମ୍  
 ଖୋଲା ହେଲେ  
 ଚଉକିଦାର ଛାତ୍ରଣୀରେ  
 ଆଲମିନା ଝାଡ଼ିଦେଉଛି  
 ତମେ ତ କେବେଠୁଁ ଫସିଲ୍ ପାଲଟିଛ  
 କମ୍ପ୍ୟୁଟରରେ ଫିଡ଼୍ କଲେ ବି  
 ତମେ ଏତେ ପୁରୁଣା ଯେ  
 ବାରମ୍ବାର ଝଡ଼ିପଡ଼ୁଛ ।

□

## କୋହ

ଦିଲ୍ ଦିଲ୍ ସୁତି ଜଳେ  
 ଲୁହ ଚଳମଳ ପୂଷା ଝାପ୍ପା ଦିଶେ  
 ହୁଇଁବାକ ବୋକଦେବାକୁ  
 ଓଠ ଝୁରେ  
 ସେଦିନ ତମେ ମୁଖାପିଛି  
 ପାଦ ଚିପି ରୁପକିନା ଖସିଗଲ  
 ଛାଡ଼ିଦେଇ ଅସରନ୍ତି ଦୀର୍ଘଶ୍ବାସ  
 ପ୍ରେମରେ କୋହ  
 ସର୍ତ୍ତରେ ଶିହରଣ  
 କଡ଼ର ବାସ୍ନାରେ  
 ରଖିଦେଇ କୋହର ସନ୍ଧ୍ୟାପ  
 ସ୍ୱପ୍ନମୟ ନିଦର କୋଳ  
 ଉଷ୍ମ ହୁଏନି  
 ଗାତ ଆଉ ଗାଏନି ମୁଁ  
 ତଥାପି କବାଟ ଖୁଡ଼କିନା ହେଲେ  
 ଚମକି ଚାହେଁ  
 ଶୁଭୁନି ଆଉ ତମର ସେ ରୁପିରୁପି କଥା  
 ଆକଣ୍ଠ ଆଲିଙ୍ଗନର ଅପାଶୋରା ବ୍ୟଥା

ମୁଁ ଜାଣେ ତମେ ଆଉ ଚୁର୍ ହେବନି  
 ମୋ ଗେହ୍ଲାର ତରଳ ବାମ୍ଫରେ  
 ଯେଉଁଥିରେ ମନରେ ନିଆଁ  
 ଦେହରେ ନିଆଁ  
 ବାରମ୍ବାର ପେଶୁଥାଏ  
 ରକ୍ତମାଂସ ହାଡ଼ର କଳିଜା  
 ଅଶରୀରୀ ସ୍ମୃତିର  
 ପରସ୍ତ ପରସ୍ତ ନୋତାକୋତା  
 ରୁଦ୍ଧ ଅଭିମାନରେ  
 ଅବିରର ରଜାବୋଲି ହେଇଯାଏ  
 ଅଜ୍ଞାନର ଦଗ୍ଧ ଜ୍ଵଳନରେ  
 ଆଉଁଷି ଅଶ୍ଵାଳି ଛେଚିକୁଚି  
 ନିଜକୁ ଯେତେ ଥାପୁଡ଼ାଇଦେଲେ ବି  
 ପ୍ରିୟତମ ସ୍ମୃତିର ବତୁରା କୋହରୁ  
 ମୁକୁଳି ହୁଏନି  
 କି ତମ କପଟତାର ଆହ୍ଲାଦରୁ  
 ମହୁତକ ଶୋଷି ହୁଏନି ।





## ଅଣ୍ଟିଏ ସପନ

ସବୁପ୍ରିୟ ମଣିଷଙ୍କ ମୁହଁ  
 ହସକାନ୍ଦ ମାନ-ଅଭିମାନ  
 ରାଗରୁଷା, ହାତ ଧରାଧରି ହୋଇ  
 ବାଟ ଚାଲୁଥିଲା ବେଳେ  
 ସରିଯାଏ  
 କେମିତି କେଉଁ ଛଟକରେ  
 ଆପଣାର ମୁହଁଟି ଲୁଚିଯାଏ  
 ପୁଣି ଦିନ ଆସେ, ସବୁରାତି ପରେ  
 ଖୁଆପିଆ, ଅପିସ୍, ହୋହଲୁ  
 ସୁଲ୍, ଭେଁ ଭେଁ କାନ୍ଦ  
 ରୁଟିନ୍ରେ ଚାଲେ  
 ରଜ, ଦଶହରା, ଜନ୍ମଦିନ, ମାଣବସା, ଜନ୍ମାଷ୍ଟମୀ  
 ବାହା, ବ୍ରତ, ଏକୋଇଶା  
 କିଛି ଅଟକେନି  
 ମାମୁଲୁ, ବାବୁଲୁ  
 ଧୂଳିରୁ ସିକ୍ତି ଚଢ଼ଢ଼ି  
 ପାହାଚ, ପାହାଚ  
 ଖୁସିରେ ବିଭୋର ମୁହଁ  
 କଥା ତ କିମ୍ବଦନ୍ତୀ ହୁଏନା  
 ଲାଡ଼ିହାସ ପାଲଟେ  
 ପଟୋପ୍ରେମ୍, ଶ୍ରୀକ୍ଷ, ଜନ୍ମଦିନ, ପୁଲ  
 ନିରୋଜାରେ ଖରାବେଳେ ସୁତିଝୁରେ  
 ତମ ଆବେଗର ନିଗିଡ଼ା ପଶରେ

ଏ ଘର ଦ୍ଵାର ଅକିନ୍ଦ ସଦାବେଳେ  
 ଚିକ୍ ଚିକ୍ ଦିଶୁଥିଲା  
 ଚିତ୍ରକରୁ ଲାଜର ଲାଲି ପୁଟୁଥିଲା  
 ଓଠରେ ନଇଁ ପଡୁଥିବା ମୁହୂର୍ତ୍ତକୁ  
 ଛାତିରେ ଜାକି  
 ଉଷ୍ମା ରୁମା ଦେବାକୁ  
 ଅଲିଅଳ ଇଚ୍ଛା ଥିଲା  
 କେବେ କେମିତି ହାତମୁଠାରୁ  
 ପୁଲକିତ ମଧୁରିତ ଶିହରଣ  
 ଖସି ଯିବନି ବୋଲି  
 ଖୁବ୍ ଆସ୍ତେ  
 ପାଦଟିପି ଟିପି  
 ନୀରବରେ ଚାଲୁଥିଲେ ବି  
 ସରୁନଥିଲା ... ବିଛି ସରୁନଥିଲା  
 ଅଣ୍ଟିରେ ଆଣ୍ଟୁଳା ଆଣ୍ଟୁଳା ପୁଲ  
 ଗୋଟାଉଥିଲେ ବି  
 ଜମା ମନେ ପଡୁନଥିଲା  
 ଦମକାଏ ଭାରିପବନରେ  
 ଦିନେ ସରୁ ଆଲୁଅ ଲିଭିଗଲା  
 ଧଡ଼ଧାଡ଼ କବାଟ ଝଙ୍କା ପିଟିହେଲା  
 ମହମବତୀଟା ଖୋଜୁ ଖୋଜୁ  
 ଝୁଣ୍ଟି ପଡ଼ିଲି ବୋଲି  
 ଅଣ୍ଟିର ସାଇତା ପୁଲତକ ବିହୁହେଲା  
 ରକ୍ତଝରିଲା / ସ୍ଵପ୍ନ ଅଧା ରହିଗଲା  
 ବର୍ଷା ଥମିଗଲା ସତ  
 ପୁଣିଥରେ ବତୀ ସବୁ  
 ଜଳିଲା ଯଦିଓ  
 ଘର ଅଗଣା ଦାଣ୍ଡବୀରି ରାସ୍ତାଘାଟ  
 କେତେ ଖୋଜିଲି ... ଦରାଣ୍ଡିଲି  
 ହେଲେ ଅଣ୍ଟି ନଥିଲା କି ପୁଲ ନଥିଲା ।

□

## ନୂଆବର୍ଷ

ନୂଆବର୍ଷ, ନୂଆ ମଣିଷ ପରି  
 କେତେ ଆପଣାର  
 ସ୍ନେହ ସରାଗର ନୂଆ ସକାଳକୁ  
 ମନୁମାଛିଟିଏ ପରି  
 କେତେ ସ୍ୱପ୍ନରେ, ମୋହମୟ କରେ  
 ଛମ୍ ଛମ୍ ପାଦରେ ତା'  
 ଗଛର ପତ୍ର କଅଁଳେ  
 ହଳଦୀବସନ୍ତ ତେଣାରେ  
 ବୋଲିହୁଏ ପ୍ରୀତିର ରଙ୍ଗ  
 ଗ୍ରହ, ତାରା ନକ୍ଷତ୍ର, ଅନନ୍ତ ଆକାଶ  
 ଆପଣାର ଲାଗେ  
 ପକ୍ଷୀର କାକଳି ପରି  
 ପୁଣି ସ୍ନେହଶୀଳ ମନତାରେ ଜରଜର  
 ସ୍ୱରରେ ବାସ୍ନତି ଲତାର କୁହୁକ  
 ଆଉ ତରଳ ମୃଗମଦରେ  
 ତିକ୍ତେଇଦିଏ ମୋର ସ୍ୱପ୍ନମୟ ଅସ୍ତିତ୍ୱ  
 କହିଯାଏ, ଖୁବ୍ ଧୀରେ  
 କାନେ କାନେ ଜୀବନସତ୍ୟ ....  
 ସତ୍ୟ



## କବି

ମହାନୀରବତାର କବି !  
 ତମକୁ ପଚାରେ ଆଜି  
 ପଣ କ'ଣ କରିଥିଲ  
 ସହିବାକୁ ଅସଂଖ୍ୟ ଆଘାତ !  
 ଅସଂଖ୍ୟ ଶବର ଭିତରେ  
 ଜାକିଲୁକି ଶୋଇଥିବା ମନଟି  
 ପୁଣି ଥରେ ହେଲାଣି ଜାଗ୍ରତ ।

ଏବେ ପୁଣିଥରେ କବିତା ଲେଖିବାର  
 ଆଘାତ ସହିବାକୁ ପ୍ରସ୍ତୁତ ହୁଅ  
 ତମେ ନିଶ୍ଚେ ଜାଣିଛ  
 କେଉଁପରି କବିତାକୁ  
 ଲୁହରେ ପଖାଳି  
 କରିଥାଅ ବେଶୀ ପ୍ରୀତିମୟ  
 ସେଥିପାଇଁ ବୋଧହୁଏ  
 ଆଲୁଅ ହଠାତ୍ ଆସି, ଚାଲିଯାଏ  
 ଅନ୍ଧାରରେ ଲୁଚିଥିବା  
 ତେଜସବୁ ଝଲସବି  
 ମୋ ମନର ମହାସାଗରରେ  
 ସାରା ଜୀବନର ସବୁ ଦୁଃଖ ଅଭିମାନ

ମୁଁ ପାସୋରିଦିଏ  
ସେଇ ମୁଗ୍ଧ ମୁହୂର୍ତ୍ତରେ ।

ଏହାହିଁ ଜୀବନ ମୋର  
ନିଜପ୍ରତି ଶତ୍ରୁତା ନିଜର  
ଅଜସ୍ର ଅଜସ୍ର ବି ପ୍ରେମ ନିଜପ୍ରତି  
ତମର ଶୁଖିଲା ମୁହଁ  
ଯେତେବେଳେ ଦିଶେ  
ଇଚ୍ଛାହୁଏ ତମ ନୁହେଁପୋଛି  
ତମର ଓଠରେ  
ମୁଁ ଅଜସ୍ର ରୁଦ୍ଧ ଦିଅଛି  
ଇଚ୍ଛାହୁଏ ତମେ ମତେ  
ସାବୁନା ଦିଅନ୍ତ  
ତମ ପ୍ରତିଅଜର ସ୍ଵରରେ  
ସେ ସ୍ଵର, ମୋ ନିଜ ସ୍ଵର ପରି ଶୁଭୁଥିବ  
ଶୁଭୁଥିବ ସମୟର ସେ ପାଖରୁ  
ମୋ ପରିଚିତ ନରକକୁ ଅନ୍ଧାର ଭିତରେ  
ତମେ ଯେତେବେଳେ ଚାଲିଯିବ  
ସେତେବେଳେ କେତେଶବ୍ଦ  
ଆସୁ ଆସୁ ଲାଖୁ ରହିଯିବ  
କାନ୍ଦ କାନ୍ଦ କରୁଥିଲମାନଙ୍କ କଣ୍ଠରେ ।

□

## କବି - ୨

କବି ! କେତେ ଧାଡ଼ି ମନେପଡ଼େ  
 ତମ କବିତାର  
 ଯେତେବେଳେ ପୁନେଇଁର ଜହ୍ନ ଉଇଁଆସେ ।  
 ସେତେବେଳେ ପୋଖରୀରେ  
 କଇଁଫୁଲ ଫୁଟେ  
 ଦିଗଦିଗନ୍ତ ମହକିତ ହୁଏ ତା ବାସ୍ନାରେ  
 କେତେ କୋଟିଥର ଜହ୍ନ ଉଇଁଲାଣି  
 କିନ୍ତୁ ପ୍ରତିଥର ସଞ୍ଜବତୀ ଜାଲିଲା ବେଳକୁ  
 ତମକଥା ମନେପଡ଼େ ତଉରା ମୂଳରେ  
 ତମ କାନ୍ଦ କାନ୍ଦ ମୁହିଁ ପ୍ରତିଥର ଦିଶେ  
 କେତେ ସହସ୍ରାଦ ପରେ  
 ପୁଣି ଯେବେ ଜହ୍ନ ଉଇଁବ  
 ମୁଁ ସଞ୍ଜବତୀ ଜାଲିଲାବେଳକୁ  
 ତମେ ପୁଣି ଉଭା ହେବ  
 ତଉରା ମୂଳରେ  
 ମହକାଇ ଖଣ୍ଡମଣ୍ଡଳକୁ  
 ଏ ଘଟଣା କ'ଣ କେବେ ଘଟିବ  
 ଯଦିବା ଘଟେ  
 କ'ଣ କଦାପି ସରିବ ?  
 ମୋର ପରିପୂର୍ଣ୍ଣ ଏବଂ ହସହସ  
 ଦେହ ତେଜ୍ଜି  
 ତମେ କେଉଁ ଆଡ଼େଯିବ ?

□

## କବି - ୩

ସ୍ମୃତିର ପକ୍ଷାସବୁ  
 ମନର କଦମ୍ବ ଶାଖାରେ,  
 ତୃଷ୍ଣାର ରାତିଜଗା ପକ୍ଷାସବୁ  
 କରୁଥାନ୍ତି ବାରମ୍ବାର ତେଣା ପଡ଼ଫଡ଼  
 ପ୍ରାଣର ଯମୁନା ତୀରେ  
 ହେ ହୃଦୟର ଫୁଲ ! କବିର ଅସାମ ହୃଦୟ  
 ଉନ୍ମୁକ୍ତ ଆକାଶର ତାରାଭରି  
 ଫୁଲଭଳି  
 ଦେଉଥାନ୍ତି ଅସରନ୍ତି ଆଲୋକ  
 ବେତନାର ଦୀପକ୍ଷିଣା ତେଜି  
 ନାଭି, ନିଃଶ୍ଵାସ ସ୍ଵାୟର ସ୍ମୃତିଭଳି  
 ତମକୁ ମୁଁ ଅସ୍ଥିମଜ୍ଞା ରକ୍ତକୋଷ  
 କମ୍ପନରେ ଆଉଁଷିଦିଏ  
 ତରଳ ମୃଗମଦ ସ୍ନେହରେ ତିତେଇ ଦିଏ  
 ଯାଅ ଯାଅ ମୋ ଆଖିର ଲୁହ ସବୁ  
 ମୋ ମନର ଛଳଛଳ ଦୁଃଖମାନେ  
 ଚାଲିଯାଅ ... ଯାଅ  
 ଚାଲିଯାଅ ରାତି ....  
 ଅନେକ ବର୍ଷୁକୀ ଇଚ୍ଛାର ଅପୂର୍ଣ୍ଣ ଅନ୍ଧକାର  
 ତଥାପି ଗୋପାଏ ବର୍ଷା ପାଇଁ ତ  
 ମୁଁ ଆଶା ରଖେ  
 ଆମେ ଦୁହେଁ ଭେଟାଭେଟି ହେବା  
 ଶଦାୟିତ ସ୍ନେହର ବହୁରା ମୁହୂର୍ତ୍ତରେ  
 ସେତେବେଳେ ତମେ କ'ଣ  
 ଖାଲିହାତ ହେଇ ପହଞ୍ଚିବ ?  
 ଅସ୍ଥିମଜ୍ଞା ଜଳିଯିବ/ଓଦାଓଦା ହାତୁଟି ଆସିବ  
 କଣ୍ଠସ୍ଵର ତମର ଶୁଭିବ

ଦୃଷ୍ଟିତ ମାଟିର ପାଦଶବ୍ଦେ  
 ଅନୁଭବର ଆସାଡ଼, ଆସାଡ଼ଗନ୍ଧରେ  
 ବାରମ୍ବାର ତମେ କଣ୍ଠା ପୋଡ଼ି ହେବାର  
 ଅନାହୃତ ଯନ୍ତ୍ରଣାରେ ଜଳୁଥିବ  
 ରୁହ ! ଦଶେ ଅଟକିଯାଅ ।  
 ଏଇ ଶୁଣ ! କେଉଁଦୂର ଗଡ଼ଜାତ  
 ବର୍ଷାଗାତି, କେଉଁ ସିଞ୍ଚ ସୁତିର ଶ୍ରାବଣ  
 ବାରମ୍ବାର ମନେପଡ଼େ ଆଜି  
 କା' ଆଖିର ଉପତ୍ୟକା ତେଜ  
 କବି ! ତମେ ପହଞ୍ଚିଲ  
 ଏ ଶିଉଳିଲଗା ସମୟରେ  
 ଶୁଣ, ତେବେ ଶୁଣ ମୋର ସବୁ  
 ଅସହାୟପଣ ଓ ସବୁଯାକ ଅନିଦ୍ରା  
 ତମର  
 ତମର ବି ମତେ ବେଳେବେଳେ  
 ମିଳୁଥିବା ଗୋପାଏ ଦି'ଗୋପା  
 ମହୁ ମୋର ସବୁ ଆକାଂକ୍ଷାର  
 ଏଠି ଗୋପାଏ ମହୁ ପାଇଁ ତ  
 ଶବ୍ଦକୁ ଶବ୍ଦତାକେ  
 ହାତବଢ଼ାଏ, ବୋକଦିଏ, ଘେଲକରେ  
 ସେତିକିରେ ପବନ ବହେ  
 ଜହ୍ନୁ ଉର୍ଦ୍ଧ  
 ଧାନଶିଖିରେ ଦୁଧଭର୍ତ୍ତି ହେଇଯାଏ  
 ଅମାନିଆ ନଇସବୁ ସମୁଦ୍ରକୁ  
 ଧାଇଁଯାନ୍ତି ଉଦ୍‌ବେଗରେ  
 ଆଉ ମୁଁ ବି ମିଶେ  
 ତମର କୋଳରେ ।

□



## କବି - ୪

ହୃଦୟରେ ଭଲପାଇବାର  
 କଥାଟେ ପୁଚିଲେ  
 ଅଗଣାରେ ରକ୍ତ ଝରିଯାଏ  
 ଏକା ଏକା ବାଟ ଚାଲୁ ଚାଲୁ  
 ହଠାତ୍ କା' ପଶନ ସ୍ନେହ ଆଉ ଲୁହ  
 ସଂଚରିଯାଏ ମନଅଗଣାରେ  
 ତୁମେ ଜାଣିଛ କି କବି !  
 କବି ହେଲେ ନିଶ୍ଚିତ ଯନ୍ତ୍ରଣା ମିଳେ  
 ନିରବଧି ଯନ୍ତ୍ରଣାରେ ଜଳିବାକୁ ହୁଏ  
 କେବେ ଯଦି ଅପବାଦ ନାଗରା ବାଜେ  
 ତୁମ ମନ ଝାଉଁଳିପଡ଼େ  
 ଏବଂ ତୁମେ କ୍ରମଶଃ ଜଡ଼ିଯାଅ  
 ସେହି ମାହେନ୍ଦ୍ର ମୁହୂର୍ତ୍ତରେ  
 କିନ୍ତୁ କବିତା ସୃଷ୍ଟିର ପ୍ରତ୍ୟୟ  
 ଜନ୍ମିଯାଏ ନିଶ୍ଚିତ ଭାବରେ  
 ହେ କବି ! ଅବାଟରେ  
 ଯାଉ ଯାଉ ଝୁଣ୍ଟିଲ କି ?  
 ଆହା ! ମୋ ବାୟାଟା ପରା ଆସ  
 ଆଉଁଷିଦେବି ପାଦକୁ ତୁମର

ମୁଁ ଜାଣେ ...

ବାଟ ଚାଲିବାର ନୂଆ ନୂଆ ବାଟ  
 ଯନ୍ତ୍ରଣାର ମିଠା ମିଠା ଦାଣ  
 ପାଦରେ ବାରମ୍ବାର ଲାଖୁ ହେଉଯାଏ  
 କବି ! ଆଉ ଗୋଟେ କଣ ମାଡ଼ିଲ କି ?  
 ହୃଦୟରୁ ଝରୁଛି ରକ୍ତର ଧାର  
 ସତରେ ତାକୁ ଶୋଷିନେବାକୁ  
 ଓଠ କି ବୁଟିଫେପର  
 ନା ଅଛି କ'ଣ ପଣତ କାହାର ?  
 କାଶିତାଏ ସ୍ନେହ ମିଳିଲାନି ତମକୁ  
 ଏ ପୃଥିବୀରେ ହଠାତ୍ ଏମିତି  
 ସ୍ନେହସରୁ ଉଭେଇଗଲା କେବେଠୁଁ  
 କ୍ଷତି କ'ଣ ନୂଆ ଅନୁଭୂତିଟେ  
 ତମ କଲମରୁ କବିତାର ରୂପନେବ  
 ଆଉ ଝୁଣିବା ତ ସବୁ କବିଙ୍କର  
 ସହଜାତ ଗୁଣ  
 ନଝୁଣିଲେ କିଏ କ'ଣ  
 କେବେ କବି ହୁଏ ?  
 କଣ ମାଡ଼ିବା ତ ଯେ କେହି  
 କବିର କପାଳ ଲିଖନ ।

□

## କବି - ୪

ଅସୁମାରୀ ଜୀବନର  
 ଅହେତୁକ ଦୁଃଖର ବତାସରେ  
 ଭାଙ୍ଗିପଡ଼େ କବି  
 ମୁଣ୍ଡପାତି ବିନୟରେ ସହିଯାଏ  
 ବାକୁଥିବା ଅପବାଦ ନାଗରୀ  
 ବୟସ ବଢ଼ିବା ସଙ୍ଗେ କବି ବୁଝେ  
 ସ୍ୱପ୍ନସବୁ ସ୍ୱପ୍ନ ହୋଇ ରହିଯାଏ  
 ସେଥିରେ ଥିବା ଅନୁଭୂତିର ମିଠାସ୍ୱର  
 କବିକୁ କରିଦିଏ ମଣିଷ  
 କଣ୍ଠରେ ବାରମ୍ବାର ନିଜ ଦେହକୁ  
 ଫୋଡ଼ିବା ଏକ କବିଧର୍ମ  
 ସେ ରକ୍ତରେ ଗାଧେଇବା  
 ଅନ୍ୟଏକ କବିକର୍ମ  
 କବିତା ଲେଖିବା ଓ କବି ହେବା  
 କବି ଭଳି ଜୀବନ ଜାଣିବା  
 ଏକା କଥା ନୁହଁ  
 କବିତା ଲେଖିବାର ଯନ୍ତ୍ରଣାଠୁଁ  
 କବିହେବାର ଅପଯଶ  
 ଆହୁରି ଦୁଃଖଦ  
 କବି ଭଳି ଜୀବନ ଜାଣିଥିବା  
 ସତ୍ୟନିଷ୍ଠ ପାଗଳ କବିଟି  
 ଯିଏ ଅନ୍ୟପାଇଁ  
 ସ୍ନେହ ବିଶ୍ୱାସ ପ୍ରତ୍ୟୟରେ  
 ପିନ୍ଧିଥାଏ କଳଙ୍କର  
 ପଙ୍କବୋଳା ମୁକୁଟ ।

□

## ତମେ

ଆସିବ ବୋଲି  
 ତ ମୋ ଘରେ ଏତେ  
 କୋଳାହଳ ହୋଇଛି  
 ଦାଣ୍ଡ କ୍ଳୋଚନ୍ ଗଛରେ ହସ  
 ମଲ୍ଲୁପୁଲରେ ହସ  
 ଘରର ଝର୍କାମାନେ ଆହୁରି  
 ତେଜିଯାନ୍ ହେଉ  
 ପବନକୁ ହିଲ୍ଲୋଳିତ  
 କରି ଦେଉଛନ୍ତି  
 ମୋ ଶେଯ, ବହି, କଳମ, ଟେବୁଲ୍ ଉପରେ  
 ମୋ କବିତା ଖାତାରେ  
 ତମର ସେ ହସହସ  
 ମୁହଁର ପ୍ରତିଛବି ନେସି ହୋଇଯାଉଛି  
 ତମେ ଆସିବ ବୋଲି  
 ବଉଦର ଉଡ଼ାଳରେ  
 ଛପିଥିବା ହସକୁରା ଜହ୍ନକୁ  
 କିଏ ଉଠେଇ ନେଉଛି

ଯେମିତି ତମକୁ  
 ତା'ର ଅସରା କିରଣରେ  
 ମାଜିମୁଜି ଏକତମ୍ ବିହ୍ୱଳିତ କରିଦେବ  
 ପୁଣିଥରେ ତାରାପୁଲ ଗହଣରେ  
 ତୁମକୁ ଛାଡ଼ିଦେଇ ଆସିବ  
 ତୁମେ ଆସିବ ବୋଲି  
 ତମର ଅଭାବ ଏବଂ ସାମ୍ବିଧ୍ୟର  
 କାଳ୍ପନିକ ବ୍ୟବଧାନ ଆଉ ନାହିଁ  
 ନିଃଶ୍ୱାସର ସେଦିନ ଥିଲାରେ  
 ମରୁର ଜଳନ  
 ଶଙ୍ଖ ମଳମଲ ଦେହରେ  
 ସାଉଁଟିଥିଲି ତୁମ  
 ଆଜୁଠିର ଭୋକ  
 ପ୍ରତିଟି ନିଃଶ୍ୱାସର ଝଡ଼କୁ  
 ସାମ୍ନା କରି ନ ପାରି  
 ନିଆଁର ନିଶବତୀକୁ  
 ଓଠରେ ଥାପୁଥିଲି

□

## ଫୁଲଫୁଟା ମୁହୂର୍ତ୍ତ

କି ଫୁଲ ଫୁଟିଛି କହ  
 ପୁଗନ୍ଧରେ ଯାର  
 ପିଲାଦିନ, ବାଲିଘର, ଦୋଳିଖେଳ  
 ମାଛଧରା, ଜେଜେଙ୍କ ଉଷୁମ କୋଳ  
 ନିଦୁଆ ସକାଳ/ପୋଡ଼ପିଠା  
 ମାଣବସା ଗୁରୁବାର  
 କଣ୍ଢେଇ ବାହାଘର  
 ମହକୁଟି ଦେଖ  
 ବୋଉର ମଠାପିନ୍ଧା ଭାରିଗହଣା  
 ଚକ୍‌ଚକ୍ ଗୋରା ମୁହେଁ  
 ବଡ଼ ନାଲିଟୋପା ସିନ୍ଦୂର  
 ଆଦରରେ ଚଳମଳ ଆଖିଲୁହ  
 ସୋହାଗର ମୋହମୟା ସ୍ଵର୍ଣ୍ଣ  
 ସବୁଦିନେ ଭରିଦିଏ  
 ଅସରନ୍ତି ବିଶ୍ଵାସ  
 ନିଜପାଖେ ଏକୁଟିଆ  
 ଦମ୍ଭହେବାର ପ୍ରତ୍ୟୟ

ଏଠି କ'ଣ  
 ସେଇ ଫୁଲ ଫୁଟିଛି ?  
 ଯେଉଁଠି ନନାକର ଗନ୍ଧାର ଚାଲି  
 ଦିଅଁ ଘରେ ବାଜୁଥିବା ଘଣ୍ଟିଧ୍ୱନି  
 ଚଣ୍ଡାପାଠ ଉଚ୍ଚାରଣ  
 ମଧୁର ମଧୁର ମଧୁରାଧିପତେ ରଞ୍ଜନ ମଧୁର  
 ଶୁଭୁଥିବା ମହମହ ଫୁଲର ସୁବାସ  
 ଖେଳାଇଯାଉଛି ଚହଟିଯାଉଛି ଦେଖ  
 କୃତଜ୍ଞତାରେ ନରମିଯାଉଛି  
 ଏଇ ମୋର ସ୍ୱପ୍ନମୟା ଶୈଶବ  
 ଏବେ ବି ସେଇ ଫୁଲଫୁଟା  
 ମୁହୂର୍ତ୍ତରେ ଗାଧାଏ ମୁଁ  
 ବାସ୍ନାରେ ମତୁଆଲା ହୁଏ  
 ଥାଉ ଶିଶିରଭିଜା ସକାଳରେ  
 ତୋଲୁଥାଏ .... ଝୁରୁଥାଏ

□

## ଖରା

ଖରା ଆସେ ପିକୁଳି ଗଛକୁ  
 ଖପକରି ତେଉଁଥିବା ମାଙ୍କଡ଼ପରି  
 ଖରାର କି ଲମ୍ବାଗୋଡ଼  
 ଦୁଇଟିନି ଚାଲା ଘର ଉପରକୁ  
 ଚଢ଼େ ସକାଳୁ ସକାଳୁ  
 ପିଟିଥିବା ଝରକାକୁ ରଙ୍ଗକରେ  
 ଆତୁର ପ୍ରେମିକର  
 ବ୍ୟାକୁଳ ପଶରେ  
 ଖରା ତେଇଁପଡ଼େ  
 କୋକେଇ ଉପରକୁ  
 ବିସ୍ତଦେଇ ରୂପାଖଇ  
 ସୁନାର କଉଡ଼ି  
 ଖରା ଆସେ ଛପି ଛପି  
 ତୁମ ମୋ ଭିତରେ  
 ଥିବା ବ୍ୟବଧାନକୁ  
 କମାଇ ଦେଇ  
 ପୋଖରୀ ପାଣିରେ  
 ପଡ଼ୁଥିବା ପ୍ରତିଫଳନକୁ  
 ହତବାକ୍ କରିଦେଇ  
 ଖରାଆସେ



କୁହୁଡ଼ିର କୁକୁପିନ୍ଧି  
 ଗୁଲୁଗୁଲିଆ ଝିଅର ହସରେ  
 ମାଆର ପଣତକାନ୍ତିରେ  
 ଆକାଶର ପାହାଚରେ  
 ଖରା ଆସେ  
 ଠକ୍ ଠକ୍ କରି ଦୁଆରକୁ  
 ଅରଣ୍ୟ ଅରଣ୍ୟ ଶୋଷର କୋଳପ ହଲାଇ  
 ଚିହ୍ନ ଛାଡ଼ିଦେଇଥିବା ଚମ୍ପାତାଳରେ  
 ଅବିରତ ପ୍ରଶ୍ନ ପଚାରି  
 ଉଜ୍ଜିମାରେ ବାହାରର ଗଳ୍ପତାଳୁ  
 ଖରା ଆସେ  
 ସବୁଦିନ ପରି  
 ହାତପୁଠାରେ ସମ୍ଭାଳି ରଖିବାର  
 ଇଚ୍ଛାକୁ ସାଇତି  
 ହେଲେ ଖରାର ହଳଦିମଖା  
 ସ୍ୱପ୍ନର ଯାଦୁଘର  
 ସେମିତି ଅଖୋଲା ରହେ  
 କେହି ଜଣେ ସୁନାର ଜାହାଜଚଢ଼ି  
 ସ୍ୱପ୍ନର ଯାଦୁଘର  
 ଆସି ପାଦଦେବ  
 ତା'ର ଅତୁଟ କୁହୁକରେ  
 ଯୁଗଯୁଗର ରୁଦ୍ଧ ଅବଶୋଷକୁ  
 ଚିତ୍ରମୟ କରିଦେବ  
 ଜୀବନମୟୀ ମୋହମୟୀ  
 ସର୍ଗରେ ଆଉଁଷିଦେବ

□

## କୁବ୍ଜା

ପ୍ରାଣପ୍ରିୟ କୃଷ୍ଣ ମୋର  
 ଆତ୍ମାର ଦୋଷର !  
 ଛଳ ଛଳ ଲୁହର ସ୍ୟାହିରେ  
 ତମ ଆସିବା ପଥକୁ  
 ଲଜ୍ଜାମୁତାବକ ଚିତ୍ରମୟ କରିଦେଇଛି  
 ରକ୍ତିମ ପାଦ ଦୁଇଟିକୁ  
 କଷ୍ଟନାରେ ଜାକି  
 କେତେରାତି ଉଜାଗରେ  
 ବିତିଛି ଯେ ବିତିଛି  
 ତମ ଘନନାଳ ମୋହିନୀ ବାସ୍ନାରେ  
 କୁହାର ଅର୍ତ୍ତତ ଅସୁନ୍ଦର ପଣ  
 କେତେବାର ଭିଜିଛି ଯେ ଭିଜିଛି  
 ନଇଁ ନଇଁ ବାଟ ତାକୁ ତାକୁ  
 ମାଟିଗନ୍ଧରେ ତଥାପି  
 ମହମହ ବାସୁଥାଏ ମୋର ଏକ୍ଲାପଣ  
 ସେତେବେଳେ ପବନରେ ଥିରିଥିରି  
 ଭାସିଆସେ ତମ ନୂପୁରର ଛମ୍ପନ୍  
 ଜାଣିଛ !  
 କେତେ ଅଲୋଡ଼ା ଏଇ ମୋର  
 ଅସୁନ୍ଦରପଣ  
 ଯା'ର ନିର୍ମମ ବୋଧ କୋହି ବୋହି

ଅପମାନର ଧାସରେ ସିଝିସିଝି  
 କଂସର ବେଶଲୀଗେ  
 ମୋ ଶିରାଳ ଆଙ୍ଗୁଠିରେ  
 ଲିଭେଇଦିଏ ଜମିଥିବା ଯେତେ ସବୁ  
 ଅରମା କଳା ମଚମଚ ଦାଗ  
 ଦିନେ ଶୁଣିଲି  
 ତୁମେ ଆସୁଛ ମଥୁରା  
 କୋହର କେରି କେରି କୋହସ୍ଵାତ  
 ଆତ୍ମାରତାକରେ  
 ବୁଡ଼ିଗଲା ମୋର ନିରିମାଣ୍ଡ କୁହୁଡ଼ା ଅସ୍ଥିତ୍ୱ  
 ଗୁଣ୍ଡଗୁଣ୍ଡ କାନ୍ଦକାନ୍ଦ ସ୍ଵରେ  
 ମୋର ବକାଟକା ଅବାଗିଆ  
 ଖାଲଖମା ପିଠିତଳେ  
 ନିରାହ ପ୍ରୀତିପର୍ଣ୍ଣ ମନମୋର  
 ତମଛୁଆଁର ନିରୁଜ ଆଉଁଷାକୁ  
 ଚିରକାଳ ଝୁରୁଥାଏ

ହେ ନବଘନ ସୁନ୍ଦର !  
 ଆସ ଆଜି ଫୁଲରେ ଫୁଲରେ  
 ଫୁଲ ଟାହିଆରେ  
 ସଜେଇବି ତମ ବାକଚୂଳ  
 ଖୋସିଦେବି ମୟୂରପୁଛ  
 ବାହୁରେ ବାହୁଟି

ପାଦରେ ପିନ୍ଧାଇ ଦେବି  
 ରୂପାର ପାହୁଡ଼  
 ହଳଦିଆ ପାଟ ମଖମଲି ଦୋସଡ଼ିରେ  
 ସଜେଇଦେବି ତମ ଶ୍ୟାମଳ ଦେହ  
 ତମ ଓଠରେ ଦେବି  
 ମହୁଆ ବଇଁଶୀ  
 ଝୁରୁଥିବ ଧେଉଁରୁ  
 ମହୁର ଅସରନ୍ତି ଶୋଷ

ହେଇ ଦେଖ !  
 ହୃଦୟର କବାଟ ହଲିକ ମୋର  
 ତମ ପାଇଁ ସେମିତି ମୁକୁଳା ଅଛି  
 ତମ ଆସିବାର ଦମ୍ଭକାଏ  
 ମିଠାପବନରେ ଅମାନିଆ ବାସୁଛି  
 ନିଆଁ ନିଆଁ ନିଆଁ  
 ମନରେ ନିଆଁ ଦେହରେ ନିଆଁ  
 ତରଳ ନିଃଶ୍ୱାସ ନିଆଁରେ  
 ଜଳୁଛି ଗଛବୃକ୍ଷ ମଥୁରାର ନଗ୍ରପଦ  
 ସ୍ୱପ୍ନର ଚିତ୍ରିତ ସକାଳ  
 ରହି ରହି କେହି ରୂପିରୂପି କହୁଛି  
 ତମେ ଆସିବ  
 ନିଶ୍ଚୟ ଆସିବ

□

## ଶିକୁଳି

ଉଦାସ ଅସହାୟ ନାରୀର କମ୍ପିତ ଓଠ  
 ଜର୍ଜରିତ ମୁହଁରେ  
 ଅସରନ୍ତି ବ୍ୟଥା କୁହୁଲେ  
 ଚିରା ପଶତକାଳିରେ  
 ସାଉଁଟେ ସେ ଖାଲି ଦୁଃଖ  
 କୁଡ଼ କୁଡ଼ ଦୁଃଖ  
 ମନବୋଲି  
 ନିଜର ବୋଲି  
 ଜୀବନ ବୋଲି  
 କିଛି ବି ତ ତାର ନୁହେଁ !  
 ବୋଲକରା ପୋଷାମନା ବିଶ୍ୱସ୍ତ କୁକୁରଟାଏ  
 ଘର ଜଗିଥାଏ / ଆବୋରିଥାଏ  
 କେଉଁଠି ଲକ୍ଷେହେଲେ  
 ଅଧିକାର ତା'ର ନଥାଏ  
 ଶୁଖିଲା ଭୂତିଖଣ୍ଡେ କି ଭାତମୁଠେ  
 ଦିଅ କି ନ ଦିଅ  
 ମୁହଁମାଡ଼ି ପଢ଼ିଥାଏ  
 ପିଲାଜନ୍ମକରା ମେସିନ୍‌ଟେ ସେ  
 ଚିଟିକାର ଧାସରେ  
 ସିଝୁଥିବା ଖୋଳପାଟେ  
 ତା'ର ଭିତର ବାହାର

ଆପଣାର ବୋଲି  
 ଖାଲି ଶିକୁଳିଟେ ଅଛି  
 ଯେଉଁ ଶିକୁଳିର ଭାଗ୍ୟ  
 ଖଣ୍ଡରେ ବନ୍ଧା  
 ହେଲେ ଖୁଣ୍ଟର ସଞ୍ଜା  
 ଦୃଶ୍ୟପରି ବଦଳୁଥାଏ  
 ବେଳରେ ପଡ଼ିଥିବା ଶିକୁଳିର ଧର୍ମ  
 ଚିପିହେବା ଚାପିଦେବା  
 ଜୋରରେ ଆହୁରି ଜୋରରେ  
 ନିଃଶ୍ୱାସ ରୁହି ହୋଇ  
 ଆତ୍ମାମାତ୍ରା କଲବଳ ହୁଅପଛେ  
 ବ୍ରହ୍ମାଣ୍ଡ ପଟେଇ ଚିକ୍କାର କଲେ ବି  
 ହୁରୁଲିଯାଏନି କି ଛିଣ୍ଡି ଯାଏନି  
 ଏକୁକୁର ଭାଗ୍ୟ ଖୁଣ୍ଟଜୀବନ  
 ଶିକୁଳିର ମୋହ  
 ଝିଅଟିର ଆଜକୁ ସହଚର  
 କୋକେଇରେ ବନ୍ଧା ହେଲାଯାଏ  
 ଶେଷ ନିଆଁ ଜୁଇ ନିର୍ବାପିତ ହେଲା ଯାଏ ।

□

## ଭାଗ୍ୟ

ସେଇ ମୋର ବିମର୍ଷ ଭାଗ୍ୟ  
 ଘୂରେ ବର୍ଷରୁ ବର୍ଷକୁ  
 ଯୁଗ, ଜନ୍ମ, ଲିତା ଓ ବିଲିତା  
 ବିତିଯାଏ  
 ଚିକେ ବି ଘୁଞ୍ଚେନି ।  
 ମୋ ଭାଗ୍ୟର ଏମିତି କରାମତି  
 ବହୁବର୍ଷ ତଳେ  
 ଦିନେ ସ୍ୱପ୍ନରେ ଆସି  
 ଏମିତି ଠିଆହେଲା  
 ଖୁବ୍ ଦାନିକା ରାଜୁଡ଼ା ପୋଷାକ ପିନ୍ଧି  
 ହାତରେ ହାରାର ଛଡ଼ି  
 ମୁଣ୍ଡରେ ମୁତ୍ତାର  
 ଝଲମଲ ମୁକୁଟ  
 ଭାରି ଭାରି ପାଦ ପକେଇ  
 ବେପରୁଆ ଭାବରେ  
 ଚାଲି ଆସୁଥିଲା  
 ଅହଂକାରରେ ତା'ର ମୁହଁ  
 ଝଲସୁଥିଲା  
 ମୋର ସବୁ ଆଦର୍ଶ ଅଜ୍ଞାକାରକୁ  
 ଗୋଟିଏ ପୁରକାରରେ  
 ଉଡ଼େଇ ଦେଇ  
 ମୋତେ ବାଦ୍‌ଶାହୀ ବିଳାସର  
 ଲୋଭରେ ଆହୁରି  
 କେମିତି କବ୍‌ଜା କରିବ  
 ସେମିତି ଅଟହାସ କରି  
 ମୋ ନୁଖୁରା ଆତ୍ମାକୁ

ନୋଟାକୋଟା କରିଦିଏ  
 କେତେ ତାକୁ ଲୁଚିବି  
 ଏ ସହର ଗାଆଁ ଜଳାକା ଛାଡ଼ି  
 ପଳେଇବି  
 ଭାବିଲେ କି  
 ଚେଷ୍ଟା କଲେ  
 କେତେ ଦମ୍ଭରେ ମୁହଁ ଆଡ଼େଇ  
 ଆଗକୁ ଚାଲିଲେ ବି  
 ସେ ବାରମ୍ବାର ଦିଶୁଛି  
 ବାଟ ତ ଛାଡ଼ିବନି କେବେ  
 ଦେଖୁଛି  
 ଏତେ ମତରଗାଡ଼ି ପେଁ ପାଁ  
 ହୁରା ଭୂଷା, ବୋମାମାଡ଼  
 ଦଙ୍ଗାଫସାଦ ଦଳାଚକଟା  
 ବନ୍ଧା, ମରୁଡ଼ି, ଘରପୋଡ଼ି  
 ଦୁର୍ଘଟଣା ନିଜତି ଘଟୁଛି  
 ହେଲେ ସେହି ନିଆଁଲଗା ଭାଗ୍ୟଗାର  
 କିଛି ବି ହେଉନି  
 ଆହୁରି ବାରଦର୍ପରେ  
 ଦାଡ଼ ନିକୁଟି  
 ମତେ ଖତେଇ ହେଉଛି  
 ମୋର କାକୁସୁ ଆତ୍ମାକୁ ଧକ୍କାର କରୁଛି  
 ପ୍ରତିମୁହୂର୍ତ୍ତରେ ହୃଦୟର ଧକ୍କାଧକ୍କରେ  
 ଜଣେଇ ଦେଉଛି  
 ମୁଁ ଶକ୍ତିମାନ ସର୍ବବ୍ୟାପୀ  
 ମୋଠାରୁ ଚୋର  
 ମୁକ୍ତି ନାହିଁ .... ମୁକ୍ତି ନାହିଁ

□



## କ'ଣ ମାଗିବି କୁହ, ତୁମ ପାଇଁ

ହୀରା ନୀଳା ମୋତି ମାଣିକ୍ୟ  
 କି ସୁନା କାଚି ଛଡ଼ାଥିବା  
 ଗୋଟେ ଅଜଣା ପ୍ରଭାତ  
 କ'ଣ ଦେଇ ତମକୁ ସବୁଦିନେ  
 ମୋ ହୃଦୟରେ  
 ସାଇତି ରଖିବି  
 ଦୁନିଆର ରାତ୍ ଆଖିରୁ  
 ଲୁଚେଇ ରଖିବି  
 ଖୁବ୍ ମୋଟାମୋଟା  
 ଲୁହା ଚାଦର ଢଳେଇର  
 ବାଡ଼ ବୁଜି ଦେବି  
 ଭୟଙ୍କର ଦିଶୁଥିବା  
 ନିଶ୍ଚିଆ ଦରଘ୍ନାଟେ  
 ରଖିଦେବି ଗେର୍ ପାଖରେ  
 ବଳୁଆ ହିଁସ୍ର ଆଲ୍‌ସିସିଆନ୍  
 କୁକୁର ଦି'ଟା ରଖିଦେବି ଯେ  
 ପିମ୍ପୁଡ଼ିଟେ ବି ଯାଇପାରିବନି  
 କେହି ଆଖି ଉଠେଇଲେ  
 ମୋର ବୋଲକରା  
 ବିଶ୍ୱସ୍ତ ଲୋକମାନେ  
 ତାଡ଼ିଦେବେ ଆଖି  
 ପଳପଳ ମାଉଁସ ଝୁଣିଦେବ

କୁକୁର ମୋର  
 ତମେ କେବଳ ମୋର  
 ଏକାନ୍ତ ଭାବରେ ମୋର  
 ମୋର ଏ ଅଖଣ୍ଡ ସାମ୍ରାଜ୍ୟର  
 ଏକାନ୍ତ ଅଧିଶୂରୀ  
 ଏଠି କେବଳ ମୁଁ ପୁରୁଷ, ମୁଁ ଶାସକ,  
 ମୁଁ ପ୍ରେମିକ  
 ଆଉ ସମସ୍ତେ ମୋର  
 ଆଜ୍ଞାକାରୀ ଅନୁଚର  
 ତମେ ଜାଣିଛ  
 ତମର ଗୋଟେ ଗୋଟେ  
 ଅଭିମାନ ପାଇଁ  
 ମୁଁ ଖୁନ୍ ବି କରିପାରେ  
 ତମ ଆଖିର ଲୁହ  
 ଦେଖୁଛି ବୋଲି  
 ତମର ଖାସ୍ ଦାସୀ 'ହୀରା'  
 ମୋର ଚାକୁଳ ମାଡ଼ରେ  
 ରକ୍ତାକ୍ତ ହୋଇଗଲା ପଛେ  
 ପାଟିଫିଟାଇନି  
 ସେମିତି ମାଡ଼ଖାଇ  
 ଅସାଦୁ ହେଇଗଲା ପଛେ  
 କିଛି କହିଲାନି  
 ଆଉ ତମେ ବି କିଛି କହୁନଥାଅ  
 ମୋର ପ୍ରଚଣ୍ଡ କ୍ରୋଧରେ

ମୋର ସାମ୍ରାଜ୍ୟର  
 ସବୁ ପ୍ରଜା ଅରହର  
 ଚାବୁକ୍ ମାଡ଼, ଫିଙ୍ଗା ଘୋପଡ଼ା  
 ଗର୍ଜନରେ ହୁଲୁହୁଲୁ  
 ଏତେସବୁ ପରେ ବି  
 ତମର ମୁହଁପୁଲ୍ଲୀ  
 ସେମିତି କାଏମ୍ ଥାଏ  
 ତମ ଅବଜ୍ଞାରେ  
 ମୋର ଉଦ୍ଧତ ଅହଂକାରୀ  
 ମୁଁ ପଶଟା  
 ଏକବାରେ ହାଲିଆ  
 ହୋଇଯାଉଥାଏ  
 କେମିତିକି ଅବଶରେ  
 ମୁଁ ଘାଲେଇ ପଡ଼ୁଥାଏ  
 ତଥାପି... ତଥାପି  
 ତମକୁ ଜିତିପାରୁ ନଥାଏ  
 ତମ ନିଷ୍ଠୁର ଅଯତ୍ନପଣ  
 ଜିଦ୍‌ଖୋର ଖୁଆଲିମନ  
 ଆହୁରି କଲଚଳ କରିବାକୁ  
 ମୋ ପୌରୁଷକୁ  
 ଝୁଣିବାକୁ  
 ସବୁବେଳେ  
 ତିଆର ରହିଥାଅ ।

□

## ଗୋପାଏ ବିଶ୍ୱାସ

ଚାରିଆଡ଼େ ଖୁବ୍ ଭିଡ଼  
 ପୋକମାଛି ସାଲୁବାଲୁ  
 ମଣିଷଙ୍କ ଧାଁଧଉଡ଼  
 ଆକୁବସ୍ତାପରି ପୋପାଡ଼ିଲେ  
 ଯିଏ ଯେଉଁଠି ପଡ଼େ  
 ଗୋଡ଼ହାତ ରୁନା ହୁଏ  
 ଛିଡ଼ା ହେବାକୁ  
 ଜାଗାଟିକେ ନାହିଁ  
 ଗୋଡ଼ତଳେ ଥିବା ଚିକିଛୁଆଟିକୁ  
 ଦଳିଦେଇ ପେଷିଦେଇ  
 ବସ୍ ଉପରକୁ ଉଠିଗଲେ ଯାଏ  
 କିଏ ମରୁଛି କି ଆତ୍ମାମାତ୍ରା ହେଉଛି  
 ଆମର କ'ଣ ଯାଏ ଆସେ  
 କେଉଁଠି କିଏ ମରିଗଲେ  
 ଆହା ପଦଟିଏ ଖସେ ନି  
 ହୃଦୟତ କେବେଠୁଁ  
 ତଷ୍ଟଦିନରେ ପଡ଼ିଛି  
 କଚରା ଗଦାରେ ସଜୁଛି

ତରଳି ଚିକେ ଚାହୁଁଛି  
 ଆଡ଼ ଆଖିରେ ଭଲ  
 କେହି ଚିକେ ଫେରିଚାହିଁବ  
 ଦଉଡ଼ରୁ ଅଟକି ଚିକେଭଲ ଥମିଯିବ ?  
 ଅକାଶସାରା ଧୂଳିଭର୍ତ୍ତି  
 ତାରା ଆଉଫୁଲ ହେଇ ପୁଟେନି  
 ଚୋପା କଇଁଫୁଲିଆ  
 କିରଣରେ ଝୁମିଝୁମି  
 ସାରାରାତି ଭିଜିବାର ରୋମାଞ୍ଚତ  
 ଆଉ ଆଖିରେ ନେସି ହେଉନି  
 ପାହାଡ଼କୁ ହାତ ବଢ଼ାଇଲେ  
 କାରଖାନା ଧୂଆଁରେ  
 ଛିଟିକି ପଡ଼ୁଛି  
 ଏତେକଥା ହେଉପଛେ  
 ଆଖିକାଏ ରତ୍ନଭର୍ତ୍ତି  
 ବିଶ୍ୱାସରୁ ଚାରାଟିଏ  
 ଅକୁରିବ ବୋଲି  
 ସ୍ୱପ୍ନ ତ ମରିନି ।

□

## ବର୍ଷା

ବର୍ଷା ପଡ଼େ ଝଙ୍କା ଛାତ  
 ନଦୀ ଝଣାରେ  
 ବର୍ଷା ଗୋପା ବତୁରାଏ ମାଟିକୁ  
 ଏକଦାରେ ଛେତିକୁଟି ସମତୁଳକରେ  
 ପୁଲପଳ ମଞ୍ଜିଯାହା ଫିଙ୍ଗ  
 ଚେରେଇ ଯାଏ  
 ନୂଆପତ୍ର କଅଁଳେ  
 ପେଟରେ ଭୂଣତିଏ ରୁଗୁରୁଗୁ ଯଦୁଶାରେ  
 ହାବୁକା ମାରେ  
 ହାଲିଆ ହାଲରେ ଘାଲେଇଯାଏ  
 ରାତି ନିଦ ହୋଇ ଓହ୍ଲୁଏ  
 ମାଟିକୁ ଥାପୁଡ଼ାଇ ଦିଏ  
 ନୂଆ ସକାଳକୁ ସରାଗରେ  
 ଚାହିଁଥାଏ  
 ବର୍ଷା କିନ୍ତୁ ଅବିରଳ ଝରୁଥାଏ  
 ମାଟିକୁ ରୁମିଲେ  
 ମହୁଲିଆ ମାଟିବାସ୍ତାରେ  
 ଶିହରୁଥାଏ ଦେହମୁହଁତାତି  
 ତମ ନିଃସ୍ଵାସରୁ  
 ଆହୁଦରୁ  
 ରସ ପରିଥିଲେ ବି  
 ଆହୁରି ତରଳିବାକୁ  
 ବାରମ୍ବାର ଝୁମିବାକୁ  
 ଭାରି ଇଚ୍ଛା ହୁଏ  
 ରୁମାରେ ରୁମାରେ ମାଟିଭିଜିଗଲେ ବି  
 ବର୍ଷା ଚିକେ ଅମେନି  
 ହଉ ! ଉଷୁମ ଗାଣିବାକୁ  
 ଦେହତ ଅଛି  
 ଆଉ ତର କ'ଣ  
 ବର୍ଷା କେତେ ଝରିବ ଝରୁଥାଉ ....

□

## ଅପେକ୍ଷାରେ

ସାବ୍‌ଜା ପତ୍ର ଗହଳିରୁ  
 ଦିଶେ ତମ ମୁହଁ  
 ତମର ସେ ଅପାଶୋରା ହସ  
 ସ୍ନେହମଖା ପରଶ  
 ଆଜି ମନେପଡ଼େ ଆଗୋ ।  
 ଖୁବ୍ ମନେପଡ଼େ  
 ଭିଜା ଭିଜା ଜ୍ୟୋତ୍ସ୍ନାରେଣୁ  
 ବର୍ଷାଧୁଆ ଜହ୍ନ  
 ଲାଜୁଆ ଆଖିରେ  
 ତୁମ ଉଜ୍ଜ୍ୱଳରେ  
 ସୃଷ୍ଟିରେ ସେ ଆଦିମ ରାସ  
 ଝରଣାର କୁଳକୁଳ ଗୀତରେ  
 କେତେ ଯେ ନାଜଣା ପୁଲପୁଟେ  
 ଅବଶରେ ତମେ  
 ଯେବେ ନଇଁପଡ଼  
 ଶୋଇପଡ଼  
 ତମ ଖୋଲା ଝର୍କା ଦେଇ  
 ଦମକାଏ ମିଠା ପବନ  
 ପଶିଆସେ  
 ମୁକୁଟିତ କରିଦିଏ  
 ସବୁରୁଦ୍ଧ ଅଭିମାନ  
 ଏଠି ବଣର ସବୁଜିମା  
 ବର୍ଷା ବସନ୍ତ ଶୀତ ସବୁ  
 ସତରେ ପ୍ରାଣମୟ ମହନୀୟ  
 ହୃଦୟର କବିତା ଆସରେ  
 ତମପାଇଁ ଗୀତର ସୁର  
 ବୁଝାଇ ବୁଝାଇ ଗାଉଥାଏ  
 ସେଇ ଗୋଟିଏ ଗୀତ  
 ଚଢ଼େଇ କଣ୍ଠରେ କୋଇଲିର ସୁରେ

ମାୟାତୀତ ମଧୁର ଛନ୍ଦରେ  
 ମମତାର ମୂର୍ତ୍ତିଟିଏ ତମେ  
 କେତେବେଳେ ମନେହୁଅ  
 ମୋର ପ୍ରାଣପ୍ରିୟ ଅନ୍ତରଙ୍ଗ  
 ପୁଣି କେତେବେଳେ ଗେହ୍ଲୁ ସାନପୁଅ  
 ଆକୁଆଳେ କେବେ ପୁଣି  
 ମନେହୁଅ ଗନ୍ଧାର ଉଦାସ  
 ଉଦୟ ଅସ୍ତର  
 ଏ ମଧ୍ୟାହ୍ନ ବେଳାରେ  
 ତଥାପି ତମକୁ ମୁଁ  
 ଯତ୍ନଶୀଳ ଜରଘରେ  
 ଯାଜ୍ଞସେନୀ ସାଜି  
 ଅପେକ୍ଷା କରେ  
 କେବେ ପୁଣି  
 ଦୁଃଖାସନର ରତ୍ନରେ  
 ହୋରିଖେଳି  
 ମେଞ୍ଚାଇବି ମୋ ମନର ଓରିମାନ  
 ମୋ ପାଦରେ ରତ୍ନର ଅଳତା  
 ଅଭାବିତ ଅନନ୍ତ ଭୃଷୀ  
 ତମ ଦେହ ମହକରେ  
 ମହକିତ ମୋ ଅଙ୍ଗନ  
 ଏବେ ବି କୁରୁଲୁଥାଏ  
 ମାତାଲ୍ ହେଉଥାଏ  
 ବିଶ୍ୱାସର ପୋଷାକ ପାଲଟିମୁଁ  
 ପୁଲର ପାଖୁଡ଼ା ଛିଣ୍ଡାଇ  
 ଯିବି ସେ ଅମଡ଼ାବାଟରେ  
 କଢ଼ରେ ଛାଡ଼ିଦେଇ  
 ଶ୍ରୀକାର ସ୍ତବକ  
 ତମେ ପୁଣି ଝୁରିବ  
 ଯୁଗଯୁଗଧରି  
 ଆଶାଟିଏ ଅକ୍ଷୁରିତ ହେବାଯାଏ ।

□



## ଦୁଃଖ

ସେହି ଅଜ୍ଞାନବାଦି ଦିବିର  
 ଆଖିରେ ହତାଶା  
 ଆଉ ଗାଆଁର ଉତ୍ସୁକ କରୁଆ ଗନ୍ଧ  
 ରୁଗଣ ବେକାର ସ୍ଵାମୀର  
 ପେଟୁଆ ଗହାଣୀ  
 ଅଳରୁଣୀଏ ମଉଳା ଲୁଗା ବୋଝରେ  
 ତଥାପି ଝିଅଟି  
 ବହୁଦାର ସ୍ଵପ୍ନ ବୁଣେ  
 ଭାବପ୍ରବଣତାରେ ଜୁହୁହୁହୁ ହୁଏ  
 ନାରୀତ୍ଵର ଦୃଢ଼ତା ନେଇ  
 ଦୁର୍ଗା ପରି ଓହ୍ଲାଇ ଆସେ  
 ଧରାବନ୍ଧକୁ  
 କେତେବେଳେ ସେ ନିରିମାଖ  
 ବିବଶା ବିଧବା  
 କେତେବେଳେ ପୁଣି  
 ଯଉତୁକ ନିଆଁରେ  
 ଜଳୁଥିବା ଅସହାୟା  
 କେତେବେଳେ ଧର୍ଷଣ ଧାସରେ  
 ମଉଳିଥିବା କିଶୋରୀ କଳିକା  
 ଅବା କେଉଁ ତୁନ ଭାଟି  
 କୋଇଲା ଖଣି ଖାଦାନରେ  
 ରକ୍ତ ନିଗାଡ଼ି ଖରୁଖରୁ  
 ମଜୁରୀ ପାଉନଥିବା  
 ଅବହେଳା ଯୌନ ଯାତନାରେ  
 କୋରି ହେଉଥିବା ନାରୀଟିର  
 ଘାଇଲା ଆତ୍ମା  
 ପୁଣି ଦିନେ ଯାତନାର ଧୂଆଁରେ  
 ଗାଁପୁଣ୍ୟ ନଇକୂଳ ମଶାଣି ମଥାରେ

ଦେଖୁ ଦେଖୁ ମିଶିଯାଏ  
 କରୁଣାରେ ଦୟାରେ କି ସହାନୁଭୂତିରେ  
 ଆହା ! ପଦଟିଏ ତଥାପି  
 କାହା ମୁହଁରୁ ଝରିପଡ଼େନି  
 ଦିନପରେ ଦିନ  
 ସକାଳୁ ସଞ୍ଜଯାଏ  
 ଅଳିଅର୍ଦଳି ସହୁଥିବା  
 ନିରବଧି ଜଳୁଥିବା  
 ନାରୀଟିର ନିଜର ମନବୋଲି  
 ସତରେ କ'ଣ କିଛି ନାହିଁ ?  
 ଅଭିମାନରେ କେବେ ବି  
 ନିଜର ମୁହଁ ଥମ୍ ଥମ୍ କରିପାରେନି  
 ନିଜରୁଟିରେ ଖାଏନି  
 ହେଲେ ତମେ ସବୁ ଦେଖ  
 ଆଖିରୁଟି ଯେତେସବୁ ଅନ୍ୟାୟ କରୁଥାଅ  
 ତମର କ'ଣ ହୃଦୟ  
 ବୋଲି କିଛି ନାହିଁ  
 ଖାଲି ପୁରୁଷପଣର ଘୋଡ଼ାରେ  
 ତମେ ଦଉଡ଼ି ସହସ୍ର ଯୋଜନ  
 ଯେତେବେଳେ ତାହୁଁ ମାରିବ  
 ସେ ଉଠି ବସିବ  
 ବୋଲ ମାନିବ  
 ହେଉପଛେ ରକ୍ତାକ୍ତ  
 ପାଶବିକତାର ଖୋଳରେ  
 ତମେ ବାସ ପାଲଟିଯାଅ  
 ହେଷାଜ ଛାଡ଼  
 ଆଉ ବାରମ୍ବାର ସେ  
 ଜଳିଯୋଡ଼ି  
 ନାରଖାର ହେଉଥାଏ  
 ଭୁଲ ପାଲଟୁଥାଏ

□

## ଯୁପକାଠ

ଅନେକ ଘଟଣା ଘଟିଥିଲେ ବି  
 ଧର୍ମଘଟ ହୋଇଲା ପ୍ରତିବାଦରେ  
 ସୁରେଖା ପଟ୍ଟନାୟକର  
 ହତ୍ୟାକାରୀକୁ ଦୋଷୀ  
 ସାବ୍ୟସ୍ତ କରାଯାଇ ପାରିଲାନି  
 ଦୋଷୀ ସେମିତି  
 ଛାଡ଼ିଥିଲାଇ  
 ଆଉଗୋଟେ ବରଣମାଳା ପିନ୍ଧି  
 ପୁଣିଥରେ ଗୋଟେ ଝିଅର  
 ଛାଇ ସଜାଡ଼ିବାରେ ବ୍ୟସ୍ତ  
 ସୁରେଖା ପଟ୍ଟନାୟକ ତ ଯତ୍ନକୁ ଯୁପକାଠେ  
 ଜଳି ଜଳି ନିଃଶେଷ ହେଲା  
 ହେଲେ ମଲାବେଳେ ତା'  
 ବିକୃତ ପୋଡ଼ା ମୁହଁରେ ଲାଖୁଥିବା କରୁଣ ହସ  
 ଆଜି ବି ମୋ ଆତ୍ମାକୁ  
 ଛେଚିକୁଚି ନାରଖାର କରେ  
 ତା'ର ସେ ଅଧାକଳା ହାତରେ  
 ହାତମୁଠାକୁ ଧରି  
 କୁହେଇ କୁହେଇ  
 ବଡ଼ କଷ୍ଟରେ  
 କହିଥିଲା ମରିବାକୁ ଜମା  
 ଗଛା ନାହିଁ ଲୋ ମାକ ଅପା  
 କୁନୁ ମୋର ତତେ ଲାଗିଲା  
 ତା'ପରେ ସୁରେଖା ଚିରଦିନ ପାଇଁ  
 ଶୋଇଗଲା  
 ଅକାଳରେ ଝରିପଡ଼ିଲା

ଆଜନ୍ମ ଦୁଃଖ ସହୁଥିବା  
 ଲହୁଲହାଣ  
 ତା' ଦୁଃଖିନୀ ଆତ୍ମା  
 ଆଇନ ତା ବାଟରେ ଯାଏ  
 ସତକଥାଟା ମିଛ ମଜବମାର  
 ରୂପନିଏ  
 ମୋଟା ଚକାର ଫିସ୍  
 ସତକୁ ମିଛ କରେ  
 ଆଉ କୁନୁ ଏତୁରୁ ଏତୁଟେ ହୁଏ  
 ଚାକିରା କରେ  
 ବାପା ଭଳି ପୁଣିଥରେ  
 କାଠଖୁଣ୍ଟଟେ କିଣେ  
 ଅଗଣାରେ ପୋତେ  
 ଝିଅଟେ ବୋହୂ ହୋଇ  
 ନାଲିପାଟପିଛି ଅଳତା ଲଗାଇ  
 ନଇଁ ନଇଁ ଆସେ  
 ସେଇ ଖୁଣ୍ଟରେ  
 ଆଜୀବନ ବନ୍ଧା ହେବା ପାଇଁ  
 ପୁଣିଥରେ ସେଇ ଏକା ଦୃଶ୍ୟର  
 ପୁନରାବୃତ୍ତି ପାଇଁ  
 ସବୁଦିନେ ନୂଆ ବୋହୂଟି  
 ମୁହଁ ଶୁଖାଇ  
 ଚିରା କାନି ପଣତରେ  
 ଲୁହ ପୋଛୁ ପୋଛୁ  
 ଅଗଣା ଓଳାଇଥାଏ  
 ଦିନେ କୁନୁ ପୁଣି

କେତେ ଜୀବଜନ୍ତୁରେ  
 ଆଉଗୋଟେ ସୁନାଖୁଣ୍ଟ  
 ଆଣି କାଠଖୁଣ୍ଟ  
 ପାଖେ ପିଟିଦିଏ  
 ସଉତୁଣୀର ଭାରି ଗହଣା  
 ପାଟଶାଢ଼ୀ ରୂପର ଚମକରେ ଦମକରେ  
 ଏକାକୀରେ ନୋତାକୋତା  
 ହେଉଯାଏ ନୁଆବୋହୁ  
 ଗରିବ ଘର ନିରିମାଖୁ ଝିଅଟିର  
 ସବୁ ଓରିମାନ ମିଳେଇଯାଏ  
 ସ୍ୱାମୀ ଆଉ ସଉତୁଣୀର  
 କଡ଼ା ମିଜାସ  
 ପୋପାଡ଼ିଲା କଥାରେ  
 ଝାଉଁଳିପଡ଼େ  
 କାହିଁ କେବେ ସରାଗରେ  
 କୁନୁ ଆଉଁଷିଥିଲା ବୋଲି  
 ରୋମାଞ୍ଚରେ ଉଜାଗର କେତେ ରାତି  
 ହେଲେ ଆଜିତ  
 ଖୁଣ୍ଟବନ୍ଧା ଅଲୋଡ଼ା ମନରେ  
 ଯେଉଁଠି କଡ଼ କେବେ  
 ପୁଲ ହୋଇ ପୁଟେନା  
 ଜି ରାତି କେବେ  
 ସକାଳ ହୁଏନା

□

## ତସ୍ଲିମା

ତସ୍ଲିମା ତୁ ତ  
 ଗୋଟେ ଛା'ର ନାରୀ  
 ତୁ କ'ଣ କରିପାରିବୁ ଯେ  
 ବିଦ୍ରୋହ କରିବା କ'ଣ  
 ତୋ ବାଆଁ ହାତର ଖେଳ ?  
 ତୁ ଜାଣିନୁ କି  
 ତୁ ପରା ଗୋଟେ ଝିଅ  
 ଯାହାର ପାଦ  
 ମାଟିର ଚେରରେ ଆଜକୁ ବନ୍ଧା  
 ମନ ଆତ୍ମା ହୃଦୟରେ ତୋର ପରା  
 ଦାସତ୍ଵର ଚିହ୍ନ କେବେଠୁ  
 ନେସା ହୋଇ ରହିଛି  
 ତୁ କେମିତି କଥା କହିବୁ ଯେ  
 ତୋ ପାଇଁ ପରା  
 ଘର ବାହାର ଦୁନିଆ ସବୁ ମନା  
 ସତସତିକା ଜୀବନଟେ ପାଇଁ  
 କ'ଣ ଲୋଡ଼ା ଯେ  
 କେତେ ପାଦ ଜମି  
 ସ୍ଵେହର ବଖୁରିଏ ଘର  
 ମୁଠେ ତତଲା ଭାତ ମାଛ ବେସର  
 ହେଲେ ସେତକ କ'ଣ ପୋଡ଼ା ଝିଅର  
 କପାଳରେ ଲେଖା ଅଛି ?  
 ଝିଅଟିପାଇଁ ନିଜ ପାଇଁ  
 ମୌଳିକ ଅଧିକାରର  
 ସର୍ବନିମ୍ନ ମୂଲ୍ୟ ପାଇଁ  
 ସ୍ଵାଧୀନ ନିରପେକ୍ଷ ନିରୁପଦ୍ରବ  
 ଜୀବନଟେ ପାଇଁ  
 କେତେ ଦୁଃଖ ଭୋଗିଲୁ  
 ମୋର ତସ୍ଲିମା !

ନିଜ ଘରୁ ନିଜ ଦେଶୁ ଦେଶାନ୍ତରୀ ହେଲୁ  
 ବାଙ୍ଗାଳୀକୁ ମା'କୁ  
 ଭଲପାଇଲୁ ବୋଲି  
 ନା ମୟମନଦିରେ ତୁ ରହିଯାରିଲୁ  
 ନା କଲିକତାରେ  
 ରକ୍ତପିପାସୁ ମୁଖାପିନ୍ଧା  
 ନରପିଣ୍ଡାତମାନେ  
 ଜାଗା ଚିକେ ତତେ ଦେଲେନି  
 ତୋର ଅପ୍ସରୀ ଶବର  
 ଜୀବନ୍ତୁଣୀ ଜ୍ୟୋତିର୍ମୟୀ  
 ଶବ୍ଦ ଶୋଣିତରେ  
 କାହୁଁ ଏତେ ଶକ୍ତି ଭରିଥିଲା ଯେ  
 ସବୁ ନିର୍ବାକ୍ ନାରୀ କଣ୍ଠରୁ  
 ନିଆଁ ବର୍ଷିଲା  
 ଏତେଦିନକେ ସେ ନିଜକୁ ଚିହ୍ନିଲା  
 ସେ ମଣିଷଟେ ଜୀବନଟେ  
 ତୁ ଆଉ କାନ୍ଦନା ମା' ମୋର ତସ୍ଲିମା ।  
 'ଦ୍ଵିଖଣ୍ଡିତ'କୁ କାଟିକୂଟି  
 ଫିଙ୍ଗିବାର ବିପକ୍ଷ ପ୍ରୟାସ  
 ଯେତେ କରୁଥିଲେ ବି  
 ତୋର ମୃତ୍ୟୁସ୍ମୃତୀ ଶବର ତରବାରୀକୁ  
 ସାମ୍ନା କରିବାକୁ  
 ଏ ସହସ୍ରାଦୀ ଅସମର୍ଥ ... ଅକ୍ଷମ ... ଅଥର୍ବ  
 ଏ ଧରାରେ  
 ତୋ ପାଇଁ ମୋ ପାଇଁ  
 ବହୁରା ମାଟି ବାସ୍ନାରେ  
 ମହମହ ବାସିଯିବା ପାଇଁ  
 ପବନଟିକେ ନାଇଁ  
 କଲିକତାକୁ ଦ୍ଵିତୀୟ ମାତୃଭୂମି  
 ବୋଲି ତୁ ସିନା ଭାବିଲୁ  
 ହେଲେ ମୁଷ୍ଟିମୟ  
 ଧର୍ମନିରପେକ୍ଷତାର ମୁଖାରେ  
 ସାମ୍ୟବାଦର ବାଜ ବୁଣୁଥଡ଼ା

ଦୁଶଖିଆ ଶାସନତନ୍ତ୍ର  
 ତତେ ତହିଁ ଦେଇ  
 ସାବ୍ୟସ୍ତ କରିଦେଲା  
 ସବୁରି ଉପରେ  
 କ୍ଷମତାର ସ୍ଵାର୍ଥପର ଲଢ଼େଇ  
 ସକଳ ବିରୋଧ ବୈଷମ୍ୟ ସତ୍ତ୍ଵେ  
 ନିର୍ମମ ରକ୍ତଦାହରେ  
 ବାରମ୍ବାର ତୁ ଲଢ଼ୁଲୁହାଣ  
 ହେଉଥିଲେ ବି  
 ବାଙ୍କଲାର ସେଇ ସୂର୍ଯ୍ୟୋଦୟ  
 ଓଦାମାଟିକୁ  
 ତୁ ଝୁରିହେଉ  
 ତୁ ତ ଜାଣିଛୁ !  
 ନାରୀକୁ ଚିରକାଳ  
 ନିର୍ଯ୍ୟାତିତ, ନିର୍ବାପିତ, ନିଷ୍ଠେଷିତ  
 କରି ରଖୁଥିବାର ଠିକା  
 ପୁରୁଷତନ୍ତ୍ର ମନସ୍ତତା ନେଇଛି ବୋଲି  
 ତୋର ଅଗ୍ନିବର୍ଷା ଆତ୍ମସ୍ମୃତୀ ଶକ୍ତିକୁ  
 କେତେ ତେଷା କଲେ ବି  
 ପ୍ରତିହତ କରିପାରିବେନି  
 ଧର୍ମନିରପେକ୍ଷ ଭାରତ ଦେହରେ  
 ପିନ୍ଧିଥିବା ସହିଷ୍ଣୁ ଜାମାରେ  
 ମୌଜବାଦର ରକ୍ତକ୍ଷିତା  
 କେବେଠୁ ଲାଗିପାରିଛି ତସ୍ମିନ୍ନା !  
 ତୁ ଆଉ କାନ୍ଦନା  
 ବ୍ରହ୍ମପୁତ୍ର ନଦୀ ଯିଏ  
 ତୋର ମୋର ଭୂଇଁଦେଇ ବୋହିଯାଏ  
 ମଝିରେ କଣ୍ଠବାତ  
 ସେ ଜାଣେନା ବିଭକ୍ତ ଭାରତବର୍ଷ  
 ସାମା ସରହଦ କି ଲୁହର ଚଳମଳ ଅକ୍ଷର  
 ପୁଣ୍ୟଚେକି ନିର୍ଭୀକ ଭାବରେ



ବାଲିପାରିବା ପାଇଁ  
 ରାସ୍ତାଟିଏ ତ ତୁ ଚାହିଁଥିଲୁ  
 ଲୋକଭର୍ତ୍ତି ରାସ୍ତାରେ  
 ଝିଅଟେ ତାଲୁଥିଲେ ବି  
 କେହି ତା'ର ଉପସ୍ଥିତିକୁ  
 ସ୍ୱୀକାରକରିନି ବୋଲି  
 ତୋ ମନରେ ଏତେ ଦୁଃଖ  
 ନାରୀଟିଏ ବଳକାଟେ  
 ବଳିପଡ଼ିଥିବା ଭାତମୁଠେ  
 ନହେଲେ  
 କୁକୁର, ବିଲେଇ, ଘୁଷୁରି ରହୁଥିବା  
 ଖୁଆଡ଼ରେ  
 ଖୁମାଖୁମି ଜାଗାଟିକେ ବୋଲି  
 କ୍ଷୋଭରେ ହତାଶାରେ  
 ତୁ ଫାଟି ପଡ଼ିଲୁ  
 ଅଭିମାନରେ ମହିଁ ହେଲୁ  
 ତସ୍ଲିମା !  
 ତୁ ଏ ଶତାବ୍ଦୀର  
 ଅସାମ ସାହାସିନୀ  
 ଶକ୍ତିମୟୀ ପ୍ରାର୍ଥନା  
 ମହା ବିପ୍ଳବିଣୀ ଯୋଜନାବ୍ୟକ୍ତା  
 ଶବ୍ଦ ତୋର ଦାବାଗ୍ନି  
 ତୋ ଗଢ଼ା ଆଦର୍ଶର  
 ପ୍ରତିଲିପିରେ  
 ମୁକ୍ତିଦାୟିନୀ ନାରୀ  
 ମହାସ୍ମୃତୀ ବିପ୍ଳା  
 ମହାବ୍ୟକ୍ତିତ୍ୱମୟୀ ମହାମାୟା  
 ଅଗ୍ନିଶିଖା  
 ଅନିର୍ବାଣ ତୁ ସେଇ  
 ଅମ୍ଳାନ ଦାପାଶିଖା  
 ତସ୍ଲିମା .. ତସ୍ଲିମା ... ତସ୍ଲିମା

□

## କନ୍ୟାମାଳ

ଦଳ୍ଲାର ମୁହଁହାନ ଶୀତଳ ଥମ୍ ଥମ୍  
 ନୂଆ ବର୍ଷର ସକାଳ  
 ଆସିବା ପୂର୍ବରୁ  
 ଶୀତର ଆରଣ୍ୟକ ଗୁମାନକୁ  
 ମନ ପୁରାଇ ଶୋଷି ନେଲାବେଳକୁ  
 ବଡ଼ଦିନର ମହୋତ୍ସବକୁ  
 ସଫେଦ ଦୁଃଖରେ  
 ଢାଳି ଦେଲା  
 ନିଜ ନିଜ ଭିତରେ କୁହୁକୁଥିବା  
 ହିଂସାର ସର୍ବଗ୍ରାସୀ  
 ଉଲଗ୍ନ ଜିହ୍ଵା ଏକବାରେ  
 ଚାଟିଚୁଟି ସଫା କରିଦେଲା  
 ସବୁଦିନେ ଏକାଠି ସୁଖଦୁଃଖ ହେଉଥିଲେ  
 ପୁନିଥ ପରବ ପାଲୁଥିଲେ  
 ଜନମ ମରଣ ପ୍ରଳୟ ବିପତ୍ତିରେ  
 ଏକାଠି ସାଙ୍ଗ ହୋଇ ଲଢୁଥିଲେ  
 ବାହାଘର, ଯାନି, ଯାତ, ଧାନ ଅମଳ  
 ସବୁଥିରେ ସାହିତ୍ୟାଳଙ୍କର  
 ସ୍ଵେଦ ସର୍ଗ ବୋଲି ହେଉଥିଲେ  
 ଯାଶୁ, ରାମ, ଆଲ୍ଲା ସିଦ୍ଧିର୍ସ  
 ଚିରକାଳ ଗୋଟେ କଥା  
 ଶିଖାଇଛନ୍ତି  
 ସବୁରି ଉପରେ ମାନବ ସତ୍ୟ  
 ସର୍ବକା ମାଲିକ୍ ଏକ

ଧର୍ମନିରପେକ୍ଷତାର ଧୂଳି ଦେଉଥିବା  
 ଭାରତବର୍ଷ  
 ଶାନ୍ତିପ୍ରିୟ ଅତିଥିବସଳ ଓଡ଼ିଶା  
 ଆଜି କିନ୍ତୁ ପାଇଟିଛି  
 ନରହଂହାରର ଦୁର୍ଗ  
 ବ୍ରାହ୍ମଣୀ, ପିରିଙ୍ଗିଆ, ବାରଖମା  
 ଦାରିଙ୍ଗବାଡ଼ି, ଦାସିଙ୍ଗବାଡ଼ି, କଟିଙ୍ଗିଆ  
 ଖଜୁରାପଡ଼ା, ତିଙ୍ଗିରାଗାଁ, ଗେରୁପଡ଼ା  
 ବାଲିଗୁଡ଼ା, ଚିକାବାଲି ସବୁଆଡ଼େ  
 ଖାଲି ବୁଡ଼ୁବୁଡ଼ ଶବ, ପାଉଁଶ  
 ଆଉ ନିଆଁର ଲେଲିହାନ ଶିଖା  
 ଓହ୍ଲାଇ ଦେଇଛି ସବୁଦିନ ପାଇଁ  
 ଦେହରୁ ଧୂଳିର ପୋଷାକ  
 ଅବିଶ୍ୱାସର ଝଡ଼ରେ  
 ସବୁଦିନ ପାଇଁ  
 ନିଖୋଜ ହୋଇଯାଇଛି  
 ଟୋପାକ ବିଶ୍ୱାସ  
 କକ୍ଷମାଳର  
 ହାଡ଼ଭଙ୍ଗା ଶୀତରେ  
 କାକୁରି ବୁକୁରି  
 ଶୋଇଥିଲା ବେଳେ  
 ଧାନଅମଳ ସ୍ୱପ୍ନକୁ  
 ସାଉଁରୁଥିଲା ବେଳେ  
 ରୁଜବ ନିଆଁରେ  
 ସବୁ କଳିପୋଡ଼ି ପାଉଁଶ ହେଲା  
 ଜମିରେ ଧାନକଟା ହୋଇପାରିଲାନି  
 ଘର ନାହିଁକି ଖଳା ନାହିଁ  
 ଖାଇବୁ କ'ଣ ରହିବୁ କେଉଁଠି ?

ଭୟରେ ଫତୁସ ଜୀବନ  
 କର୍ପୁରେ ବାହାରକୁ  
 ବାହାରିବାର ଯୁ ନାହିଁ  
 ଓକିଏ ଖାଇଲେ ଓକିଏ ଓପାଏ  
 ଚେମ୍ପୌ ପୋଡ଼ିଗଲା, ରିକ୍ତା ପୋଡ଼ିଗଲା  
 ହକଦୀ ଚାଷ ଉକୁଡ଼ିଗଲା  
 କ'ଣ ଲାଭ ହେଲା କାହାର  
 ଅଜସ୍ର ନରଫହାର କରି  
 ରକ୍ତ ହୋରିଖେଳି  
 ରକ୍ତମୁଖା ମୌଜବାଦୀ  
 ନିଜ ଅହକୁ ନିଜ ସାହିପଡ଼ିଣା  
 ପରଲୋକଙ୍କ ରକ୍ତରେ ସାଉଁଳି  
 ତମେ କ'ଣ ସତରେ କଟିପାରିଲ ?  
 ତମେ ସେଥିପାଇଁ କ'ଣ  
 ବାସୁହରା ଝିନ୍ଦୁକ ହୋଇନ ?  
 ନିଜର ବୋଲି କାହାକୁ  
 ଡାକିବାକୁ ଦିନେ ଆଉ କେହି ନଥିବେ  
 କୁଡ଼ କୁଡ଼ ପତାମାଫସ ଶବ ଛିତରେ  
 ଆର୍ଷତ ମାନବିକତାଟି  
 ରୁମକ୍ଷ ରକ୍ତାକ୍ତ ହେଉଥିବ  
 ଅସହିଷ୍ଣୁତାର ପୂଜୁକା ପାଦରେ  
 ଅବିଶ୍ୱାସ ହୁଏୟହାନତାର  
 କଣ ବାରମ୍ବାର  
 ପୋଡ଼ି ହୋଇ  
 ଏମିତି ନିରାହ ରକ୍ତପାତ  
 ଜାରି ରଖୁଥିବ ।

□

## କାର୍ତ୍ତିକ

କାର୍ତ୍ତିକରୁ ଭାସିଆସେ  
 ବୋଉରୁ ଶୁଣିବି ତାରି ଆବାଇ  
 ଗୁଳିର ଶେଷେ  
 ଉତ୍ତାମ ପୃଥ୍ବୀ  
 ପଥୁରିଆ ସିଧା ପାହାଡ଼ର  
 କାନ୍ଥଟିରି କାବନକୁ ବାଜିଲରେଇ  
 ଲଢ଼େଇରେ ନିଃଶେଷହୁଏ  
 ଜବାନ୍ ଆମରି  
 ସାମନ୍ତନାର ସିନ୍ଧୁର ଲିଭେ  
 କାତକାଟେ  
 ବୋଉର ଉତ୍ତମକୋଳ ଉକୁଡ଼ିଯାଏ  
 ବାପାର ଆଶାର ସୁନିଆ  
 ଆହୁରି ଦୂରତ ଜଣାପଡ଼େ  
 ପୁଅର ପେରତା ବାଟକୁ  
 ଚାହିଁ ଚାହିଁ  
 କର୍ପିନରେ କ୍ଷତବିକ୍ଷତ  
 ପୁଅର ଶବପେରେ  
 ଶୋଭାଯାତ୍ରା, ସମ୍ମାନ, ଅର୍ଥଦାନ ରାଷ୍ଟ୍ର ନାମକରଣ  
 ପର୍ବପରେ ଶୁଖିଲା  
 ପରମବୀରତକୁ ଉପାଧି ମଣ୍ଡିଦେଇ  
 ଆମେ କିନ୍ତୁ ରୂପଚାପ ବସିଯାଇ  
 ହେଲେ ଅଜକା କାଜଲ, ସୁନାତା, ସୁପ୍ତାକ  
 ଆଖୁରୁହ  
 ହୃଦୟ ଥରା କୋହ  
 କ୍ଷୀର ଛାଡ଼ିନଥିବା

କୋଡ଼ପୋଛା ପୁଅଝିଅଙ୍କର  
 'ବାପା' ଦରୋଟି ତାଙ୍କର ତ  
 କବରଖୋଜା ସରିଛି  
 ଖାଲି କ'ଣ  
 ପଦକଟେ ଝୁଲେଇ ଦେଇ  
 ଅଜକା ଅକୁରର ବାପା ତାଙ୍କ  
 ବସ କରିହେବ ?  
 ବାପା ମା'ର ଅଲିଅଳ ଗେହ୍ଲାପୁଅ ତ  
 ଶୋଇପଡ଼ିଛି ସବୁଦିନ ପାଇଁ  
 ଶହୀଦର ଟାକା ଲେଖା ସରିଛି  
 ଶୋଭାଯାତ୍ରାରେ ଯାଇ  
 ଦେଶବାସୀ କାମ ତୁଟାଇ ଦେଇଛନ୍ତି  
 ଅକାରଣ ପ୍ରାଣପାତ  
 ନରଦହାର ମୁଖରୁ  
 କ'ଣ ମିଳେ କହ ତ !  
 ମୁଣ୍ଡର ରକ୍ତନଳ  
 କୁଡ଼କୁଡ଼ ଶବପାହାଡ଼ରେ  
 ଚଢ଼ି ଚଢ଼ି ଆତ୍ମା ଲହୁଲହୁଣୀ  
 ଚରକିଯାଉଥିବା  
 ଜୀବନର ପାଇଁଶ ବୋଝରୁ  
 ସ୍ୱପ୍ନ ଜରଜର ଚୋପାକ କାକର  
 କିନ୍ତୁ ପୁଲଟି ଦେହରେ  
 ପୁଣିଥରେ ନେସି ହୋଇଯାଉଥାଏ ।

□

## ବିଭୋରପଣ

ମୋର ବିଭୋର ବିଶ୍ୱାସରେ  
 ତୁମ ମଧୁର ବିସ୍ମୃତିର  
 ଛିଟା ଛିଟା ଦାଗ  
 ମେଘର ବାସ୍ନାରେ  
 ନିଦେଇ ଯାଉଥିବା ତୁମର  
 ସ୍ନେହ ଛଳଛଳ ପଶ  
 ମତେ ଆଉଁସି ଅଶ୍ରୁଳି  
 ଛେଚିକୁଚି ମୋ ଅସ୍ଥିତ୍ୱରେ  
 ଲୁହରେ ବହୁରିଯାଏ  
 ସ୍ୱପ୍ନଟିଏ ହାଇମାରେ  
 ସଦ୍ୟସ୍ମାତା ଅକ୍ଷତଯୌବନାର  
 ରାଜକୁମାର ପ୍ରେମ ଜାହାଣାର  
 ମେଘା ପାଲୁଥିବା ଦୃଶ୍ୟର  
 ବୁଢ଼ା ଅସୁରୁଣୀ ଭେଟ  
 ଆଉ ତା ଜୀବନନାଟିକାଟି  
 ପଞ୍ଜୁରାଶୁଆ ପରି ହୁଏ ଛଟପଟ  
 ତୁମ ଉଦାର ଆଖିରେ  
 କାରୁଣ୍ୟର ମୂର୍ତ୍ତିମତଶୋକ  
 ମତେ ଅତରଙ୍ଗ ବିଭୋରପଣରେ  
 ଆହୁରି ଉଜ୍ଜ୍ୱଳ କରିଦିଏ  
 ସ୍ୱପ୍ନମୟୀ ହୃଦୟ ମୋର  
 ତୁମ ସୁଗନ୍ଧର ଚିତ୍ରମୟତେଣାରେ  
 ମୋ ଅସ୍ଥିତ୍ୱର ଚିତ୍ରିତ ରଙ୍ଗଶାଳା  
 ମହଜିତ ଉଦ୍‌ଭାସିତ  
 ଗୁଣୁଗୁଣୁରଥାଏ ଅସରା ସଜାତ  
 ଭଏ ମୋର ଆବରଣ ନୁହେଁ  
 ଗୁମର ଅଭିମାନଟି  
 ସ୍ୱପ୍ନରେ ଗୁମ୍ଫାରିଉଠୁଥାଏ  
 ତୁମ ନିଃସଙ୍ଗ ଅସହାୟତାକୁ  
 ଲୁହ ଆଉ ନିଃଶ୍ୱାସରେ  
 ପୋଛି ଦେବା ପାଇଁ  
 ସବୁବେଳେ  
 ଅପେକ୍ଷା କରୁଥାଏ ।

□

## ଅନୁରାଗ

ତୁମେ କାହାକୁ କେମିତି  
 ଅନୁରାଗର ରଙ୍ଗରେ ଭରିଦିଅ ବୋଲି  
 ମାପିପାରେ ନାହିଁ  
 ତୁମ ଝିକିମିକି ମନର ଗଭୀରତା  
 ରାଶିରାଶି ଲୁହର କାକରରେ  
 ତୁମ ଗଲପାଇବାର  
 ସ୍ଵପ୍ନତକ ମିଳେଇଗଲେ  
 କାହାପାଖରେ ହାତପାତି  
 ତୁମ ପ୍ରୀତିପୂର୍ଣ୍ଣ ଅଭିସାରକୁ  
 ପୁଣିଥରେ  
 କେମିତି ମାରିବି କୁହ ?  
 ସବୁ ଲୁହ ତ ବାଢ଼ି ଦେଇଛ  
 ପ୍ରେମ ସବୁ ଆଶ୍ଵିନି ନେଇଛ  
 ମହକ ଭିତରେ ନିଜେ ମହକୁଛ  
 ତଥାପି ଅଲୋଡ଼ା ଆତ୍ମାନୋର  
 ତମେ ଲିଭେଇ ଦେଇଥିବା  
 ଅକ୍ଷର ଭିତରୁ  
 କାନ୍ଦକାନ୍ଦ କଣ୍ଠମାନଙ୍କରୁ  
 ଆଶାଟିଏ ନେଇ  
 ଆକୁଳ ଅସ୍ଥିର ପଶରେ  
 ଅପେକ୍ଷା କରିଛି  
 ତମେ ଆସିବ ନିଶ୍ଚେ ଆସିବ  
 ଧୂଆଁ, ଧୂଳି ବାସ୍ତବ  
 କୁହୁଡ଼ି ଭିତରେ  
 ସର୍ଜନୀର ପ୍ରତିଟି ଶବ୍ଦରେ  
 ମୋହମଗ୍ନ ଆତ୍ମର  
 ଆଜୁଠିର ମାତାଲପଣରେ

□



## ମେଘ

ମେଘଉଠେ ପାହାଡ଼େ ପାହାଡ଼େ  
 ଉତ୍ତରେ ବୁଲରେ ଛାଇ ଆଲୁଅରେ  
 ମେଘ ମୁହଁ ଥମଥମ  
 ଲୁହ ଝରିବକି ସତେ  
 ଅସ୍ଥିର ଆଲିଙ୍ଗନର ଇର୍ଷ୍ୟାକାରେ  
 ମେଘ ରୁମେ ବିଛୁଳିର ଓଠ  
 ଟୋପାଟୋପା ବର୍ଷାବିନ୍ଦୁ  
 ଝରିପଡ଼େ ନଦୀ ସମୁଦ୍ରରେ  
 ଲୁହ ଆଉ ଝରାନାରେ ମେଘ  
 ଲୁହ ତ ବରୁଣବରୁଣି  
 ବର୍ଷାର ଅତରରେ କେବେଠୁ ମହକୁଟି  
 ଭୂଇଁରୁ ସାଉଁଟିଲେ  
 ଯେତେ କାଠିକୁଟା  
 ଗୋଡ଼ିପଥର  
 ସେ ସବୁ ବାମ୍ଫ ହୋଇ  
 ଲୁହରେ ତରଳୁଛି  
 ନୀରବ ନିଷ୍ଠା ହାତେ  
 ମେଘ ସ୍ଵପ୍ନର  
 ଆତୁର ଆଗ୍ରହକୁ  
 ସାଉଁଟିନିଏ  
 ସେଇତକ ନିଜ ଭିତରେ  
 ଜଡ଼େଇ ନେଇା ବେଳକୁ  
 ଓଦା ଓଦା ନିଃଶ୍ଵାସରେ  
 ଟୋପାଏ ବର୍ଷା ପାଇଁ ତ  
 ମୋ ମଲା ଆତ୍ମାଟା  
 ହଠାତ ମହକୁଟି ।

□

## ଭୂମିକା

ନାରୀର ଭୂମିକାଟି  
 କ୍ଷତବିକ୍ଷତ ସଂସାର ଭିତରୁ  
 ପ୍ରଶ୍ନବାଚୀ ହେବାକୁ  
 ବାଧ୍ୟହୁଏ  
 ପ୍ରେମିକ, ବାପ, ପତି ପୁରୁଷର  
 ସ୍ୱାର୍ଥପର ଅହଂକାର ଶୁଣିବେ  
 ବନ୍ଧା ହୋଇ ରହିବା  
 ତା'ର କପାଳଲିଖନ  
 ସୀତା, ଦ୍ରୌପଦୀ, ଅହଲ୍ୟା, ଦୁର୍ଗା  
 ସବୁରି ଭାଗ୍ୟ ସେଇ  
 ଅଦୃଶ୍ୟ ପୁରୁଷପଣର  
 ତିଆରି କୁହା ଶିକୁଳିରେ  
 ବନ୍ଧା ପଡ଼ିଛି  
 ଯଦି କେହି କିରଣବେଦୀ, ମେଧା,  
 ତସଲିମା, ପୁଲକ୍ କି  
 ଅପରାଜିତା, ସବାନୀ  
 ତୁଳସୀ ମୁଣ୍ଡା, ସୁମନ ଝୋଡ଼ିଆ  
 ସକଳ ମିଛ  
 ଅସତ୍ୟ ଅବିଚାରକୁ  
 ପୁରୁକାରରେ ଉଡ଼େଇ ଦେବାର  
 ଦମରେ ଛିଡ଼ା ହୁଅନ୍ତି  
 ସେତେବେଳେ ଧୂଳି ଜମିଯାଇଥିବା  
 ପୁରୁଷ ପ୍ରଭୁତ୍ୱର ଅଧିକାର  
 ଖଣ୍ଡଖଣ୍ଡ ହୋଇ  
 ଖସିପଡ଼େ  
 ତଥାପି .... ତଥାପି  
 କଣ୍ଠାକୁ ବରଣ  
 କରିଥିବା ପାଇଁଶକୁ

ନିଜର ଅଭିମତ ଇଚ୍ଛାର  
 ତିଳକ ବୋଲି ପ୍ରହସ କରିଥିବା  
 ନାରୀର ଦେହ  
 ଏ ଖଣିତ ମଣିଷମାନଙ୍କ ପାଇଁ  
 ଆହୁରି ଲୋଭନୀୟ  
 ମନେହୁଏ  
 ରାଜନୈତିକ ପଣ୍ଡାପାଲିରେ  
 ନାରୀର ଉପସ୍ଥିତ  
 କ୍ଷମତାର ମକୁଆଳମାନଙ୍କର  
 ହୃଦୟମାନ କରାଏ  
 ଯଦି ଲକ୍ଷ୍ମୀ, ଅନିତା, ସୁକେଶିନୀ  
 ପାଟି ଖୋଲିବା  
 ଆରମ୍ଭ କରନ୍ତି  
 ସବୁ ଅପମାନ ତିରସ୍କାରର  
 ଜବାବ୍ ମାଗନ୍ତି  
 ସେତେବେଳେ  
 ମାତୃଗର୍ଭର ଅନନ୍ତ ଶୋଷକୁ  
 କେଉଁବାଟେ ଅସ୍ୱୀକାର କରିବ ?  
 ତୁମର ସବୁ ପୋଥି, ଧର୍ମ, ବାରଣ  
 ନୀତି, ନିୟମକୁ  
 ଗୋଟିଏ ପୁତକାରରେ  
 ଉଡ଼େଇ ଦେଇ  
 ପ୍ରଳୟର ସୁଅରେ  
 ପତନ ଖଣ୍ଡକରେ  
 ପୁଣି ଏକ ଗର୍ଭବତୀ ମୁହୂର୍ତ୍ତକୁ  
 ସମସ୍ତ ଅଲୋଡ଼ାପଣରୁ  
 ଜାଆଁଇ ଦେବାର  
 ବିଚଳିତ ପ୍ରୟାସ କରୁଥିବ

□

## ଅମରାଲତା

ଅମରାଲତା  
 ଯେତେମରେ  
 ସେତିକି ଜୀବି  
 ଜୀବନ ସେମିତି  
 ଭୁଲିବାର ବାହାମାଖୋଜେ  
 ମରୁମରୁ ପୁଣି ଜାଇବାର  
 ଆରଣ୍ୟକ ତୃଷ୍ଣାରେ  
 ଅସ୍ଥିର ହୁଏ  
 ବାହାମା କ'ଣ କି  
 ମୁହଁ, ଦେହ, ସ୍ଵପ୍ନ  
 ଓଦା ଓଦା ବହଳ  
 ଅନ୍ଧାର  
 କାହା କାନ୍ଧରେ ଗାରଦେଇ  
 ସେଇ ଅନ୍ଧାରର  
 ତୁମ୍ଭନକୁ ଶୋଷିନେବାର  
 ମିଛିମିଛିକା ଖେଳ  
 ସ୍ଵପ୍ନରେ ନିଜାତିଆ  
 ପାହାନ୍ତି ପହରେ  
 କୁହୁଡ଼ିରେ ଉକୁଡ଼ିକୁ  
 ସଜଳ ସ୍ଵପ୍ନରେ ନିଃଶ୍ଵାସର ନିଆଁ  
 ଖେଳେଇଯାଏ  
 ଘରଗାଈଗଲେ ଉକୁଡ଼ିଗଲେ  
 କି କଣ ପୋଡ଼ିଗଲେ

ଆଖୁରୁ ପାଣି ମରେଜି ଖାଲି  
 ଚୋପେପାଣି ବିନା  
 କଅଁଳୁଥିବା ଚାନ୍ଦ ଗଛଟିର  
 ପୁଲପୁଟା ଆଶା ଟିକକ ବି  
 ମଉଜିଯାଏ  
 ବୁବଘାସତେ ପାଦତଳେ  
 ମକ୍ତିଗଲେ କି  
 ଦଳି ହୋଇ ଛିନ୍ନ ଛତର ହୋଇଗଲେ ବି  
 କାହାର ନ କାହାର  
 ପୁସନ୍ନିତ ଇହାରେ ଇହାମୟୀ  
 ହେଉଥାଏ ବାରବାର  
 ପୁଣିଦିନେ ମେଘକୂଳା ଆକାଶର ପଶତରୁ  
 ବହୁରା ବର୍ଷାର କଅଁଳିଆ  
 ଚୋପା ତା ଦେହରେ ବର୍ଷିଣିବ  
 ରତ୍ନମତି ଅଭିସାରିକା ସାତିବାକୁ  
 ରମିବାକୁ ରମଣରେ ମାତିବାକୁ  
 ତୁମିବାର ଲୋଡ଼ିବା ପଣରେ  
 ପୁଣିଥରେ ପୁଲଟିଏ  
 ନିଶ୍ଚେ ପୁଟାଲବ

□

## ବିଚାରକର

ତମେ ଯେଉଁ ଇନ୍ଦ୍ରଜିତ  
 ମୋ ଭାଗ୍ୟରେ ଚାଣିଦେଲ  
 ଯେତିକି ଇନ୍ଦ୍ରଜିତରେ  
 ରହିବା ପାଇଁ ଆଦେଶ ଦେଉଛ  
 ମୁହଁକୁ ଚଳକୁ କରି  
 କାହାକୁ ନ ଚାହିଁବାକୁ ମଣ ଶିଖେଇଛ  
 ସେ ସର୍ବ ମୁଁ ଆଜକୁ ମାନିଛି  
 ମୋ ଅର୍ଥରେ  
 ସାଜତାଧିକାରୀ ପୁଣ୍ୟ ଦୁଃଖ  
 ମୁଁକୁ କେତେବେଳେ  
 ଖୋଲିବାକୁ ଚେଷ୍ଟାକଲେ  
 ତମର ଲୋମଶ-ଜାତବ ଆଖିର  
 ନିଆଁରେ ମୁଁ କାକୁସୁ ହୋଇପଡ଼େ  
 କିଏ ଜାଣେ ତମେ ପୁଣି  
 ମତେ କଲବଲ  
 ଘୋଷଣାରେ ଆଣି  
 କାଠରଢ଼ାରେ ଠିଆ କରିଦେବ  
 ରାସ୍ତାସାରା ଲୋକଭର୍ତ୍ତି  
 କେହିହେଲେ  
 ମୋ ଆଡ଼କୁ ହାତଟିଏ ବଢ଼ାଇ ନଥିବେ  
 ମୋ ବାଜକୁ ଚାଣି ଚାଣି  
 ଲାତ ଗୋଇଠାରେ ଲୁହ ଲୁହାଣକରି  
 ତମେ ପୁରୁଷପଣର  
 ଅହରେ ସାବତ୍ କରୁଥିବ

ହେ ବିଚାରକ ମହାନହିମ !  
 ତମେ ସାକ୍ଷୀ ମିତ୍ରପୁମାଣ  
 ମିତ୍ର ଦୁହିଦେଇ  
 ମତେ ବାରମ୍ବାର ଲାଞ୍ଚିତ ଅପମାନିତ କରି  
 ଯେଉଁ ଦଣ୍ଡାଦେଶ ଶୁଣାଇବ  
 ତାହା ମୁଁ କେତେଠୁ ଜାଣିଛି  
 ଏତିକି ମାଗୁଣି, ଯଦି ପାଇ  
 ଏତିକି କର ହେ ନ୍ୟାୟାଧିଶ !  
 ଲେଖୁଦିଅ ତୁମ ମୋଟା ମୋଟା  
 ଆଇନ୍ ବହିରେ  
 ନାରୀକୁ ମଣିଷ ବୋଲି ନ ବିଚାରିଲେ  
 ତା' ଉପରେ ପୁରୁଷପଣର  
 ପରିବାରତାପର ସମସ୍ତ  
 ଅନାନୁଷ୍ଠିକ ଅକଥନୀୟ  
 ଅତ୍ୟାଚାର ପରେ ବି ଧର୍ଷଣ କଲେ  
 କି ଅଶୁଭକାବରେ  
 ଖୁନ୍‌ଭିନ୍ କଲେ ମଧ୍ୟ  
 ତାହା ଅପରାଧ ନୁହେଁ  
 ନାରୀ ତ ପୋଷାମନା ଜନ୍ମତେ  
 ତା' ପାଇଁ ଗୋଟେ ବିଚାର କ'ଣ  
 ସେ ତ ଦଣ୍ଡପାଇବା ପାଇଁ ହଜୁଦାର  
 ତେଣୁ ସବୁ ମଣିଷପଣିଆକୁ  
 ମାରିଦେଇ ପାଶାଦଣ୍ଡ ନିହାଡି ଶୁଣାଅ !

□

## ଖୋଲିବି କହୁଛିପରା

ଖୋଲୁଛି ଖୋଲୁଛି ବୋଲି  
 କେତେଥର ଭିତରୁ କହିଲିଣି ଯେ  
 ତିକେ ବି ତମେ ରହୁନ  
 କଲି ବେଲ୍ ତିପୁଛ ଯେ ତିପୁଛ  
 ଜାଣିଛ !  
 ଏଠି କେତେକାମ  
 ସବୁସୁତା ଆତୁଆ ତାତୁଆ  
 ଗୁଳିବାକୁ ବସିଗଲେ  
 ହେତିକୁଟି ହୋଇ  
 ସୁପୁର ହିଡ଼ସବୁ ଭାଙ୍ଗିଯାନ୍ତି  
 ତିକେ ରୁହଗଲା ।  
 ମିଛଟାରେ ଏତେ ହଲୁପଟା କାହିଁକି କରୁଛ  
 ହୁଳଟିକେ ଦେଇଦିଏ ଦହିବାଇଗଣରେ  
 ମାଛବେସରଟା କୁକୁକୁକିଆ ହୋଇଗଲାଣି  
 ତମର ପୁଣି କେତେ ବରାଦ  
 କେତେ ରଜପାଷ, ପରମାଜା  
 ପିଲାକ ଭଳି ଏମିତି କ'ଣ  
 ହେଉଛି ଯେ ....  
 ଆରେ ! ଛାଡ଼'ମ  
 କିଏ ଦେଖୁବ ସେ ଝଙ୍କାପଟୁ  
 ଦୂରଟା ଠିଆ ମୁକୁଳା ଯେ  
 ଆଜି କ'ଣ ତମେ ଖାଲି  
 ଅମାନିଆ ହେଉଥିବ  
 ତୁମ ପୁରୁଷପଣର ଅଭରଜ୍ଞତାରେ  
 ହୁଇଁ ଛେଡ଼ି କଟାଡ଼ି  
 ମତେ ଆକୁଳ ଅସ୍ମିର କରୁଥିବ  
 ମୋ ସୁନାଟା ପରା  
 ତିକେ ଭଲ କଥା ମାନ  
 ଜାଣିଛ କୋକଦିନା  
 ଆସିବ, କାନକାଟି ଦେବ  
 ମୁଁ ଜାଣେ ପରା ତମେ ଆଜି ରୁପ୍ ହେବନି  
 ହେଲେ ତୁମ ରୁପ୍ ହେବା ଯେ  
 କେବେଠୁ ବନ୍ଦହୋଇ ଯାଇଛି  
 କିଏ କିଏ ସାହିପଡ଼ିଣାରେ କହୁଥିଲେ  
 ସତରେ ତମେ ଆଉ ଆସିବନି  
 ବି ମତେ ଆଉ ଭଲପାଇବନି ...

□





### ଡକ୍ଟର ବିଧିପ୍ରଭା ଶୁଧ

ସମକାଳୀନ ଓଡ଼ିଆ ସାହିତ୍ୟର ପ୍ରଚ୍ଛଦ ପ୍ରଭାବଶାଳିନୀ ପ୍ରତିଭା ତତ୍କୃର ବିଧିପ୍ରଭା ରଥ କବିତା ସର୍ଜନାରେ ଯେପରି ସ୍ତ୍ରୋତସ୍ଥିନୀ ନରସିଂହ, ପ୍ରଞ୍ଜା, ପ୍ରତିଭା ଓ ପ୍ରମୁଦତରାରେ ସେହିପରି ପରିପୂର୍ଣ୍ଣ କଥା-ଗଦ୍ୟଶିଳ୍ପୀ । ଅଷ୍ଟମ-ନବମ ଦଶନ୍ଧିର ଛାତ୍ରୀ ଜୀବନରେ ବ୍ରହ୍ମପୁର ଖଲ୍ଲିକୋଟ ମହାବିଦ୍ୟାଳୟ ଓ ବ୍ରହ୍ମପୁର ବିଶ୍ୱବିଦ୍ୟାଳୟରେ ଯେପରି ଏକାଧିକ ସ୍ୱର୍ଣ୍ଣପଦକର ବିଜୟିନୀ ଥିଲେ, ପରଦର୍ଶୀକାଳରେ ସେ ପ୍ରାଚୀନ ଓ ଆଧୁନିକ ସାହିତ୍ୟର ଜଣେ ପ୍ରଜ୍ଞାପୂର୍ଣ୍ଣ ଗବେଷିକାଭାବେ ନିଜ ସାଧନା ଓ ସିଦ୍ଧି ପ୍ରମାଣିତ କରିଛନ୍ତି । ତତ୍ତଠ ଶତାଦ୍ଦୀରୁ ଉର୍ଦ୍ଧ୍ୱବାଳଦ୍ୟାପୀ ସାରସ୍ୱତ ସାଧନା ମଧ୍ୟରେ ତାଙ୍କ ରଚିତ ପୁସ୍ତକଗୁଡ଼ିକ ଭିତରୁ 'ଠାକୁର ଅଭିରାମ ପରମହଂସକ ସାହିତ୍ୟ ଓ ଦର୍ଶନ', 'ସାତାକାର ମହାପାତ୍ର ବାଦ୍ୟମାନସ : ମିଥ୍', 'ପ୍ରେମ ଓ ପ୍ରତୀକ୍ଷା', 'ମିଛ ମଣିଷର ଅସ୍ଥିତା', 'ହୃଦୟଭିକ୍ଷା', 'ପ୍ରେମରୁ ସମାଧି', 'ସିଦ୍ଧାନ୍ତ ବେଦକ ତୁମର' (ଲଳିତ ନିବନ୍ଧ ଓ ସମାଲୋଚନା), 'ଲାବଣ୍ୟବତୀର ବୌଦ୍ଧର୍ଯ୍ୟତାତ୍ୱିକ ଅନୁଶୀଳନ' (ଗବେଷଣା ନିବନ୍ଧ), ଉପନୟାସ ମଧ୍ୟରେ 'ଶୁଣ ପୀଲଗୁନୀ', 'ମହାନାୟକ', 'ରତ୍ନ ରଞ୍ଜିତ ନାୟକ' 'କୃଷା' 'ପାର୍ଥ' 'କାଳଦର୍ଶୀ' ଆଦି ପୁସ୍ତକ ନିମନ୍ତେ ଅଳପ ପାଠକୀୟ ଶ୍ରଦ୍ଧା ଅର୍ଜନ କରିଛନ୍ତି ସେତିକି ନୁହେଁ, ଓଡ଼ିଶାର ବୁଦ୍ଧିକାଦୀ ପାଠକ ମାନସରେ ସ୍ୱତନ୍ତ୍ର ସ୍ଥାନର ଅଧିକାରିଣୀ ହୋଇପାରିଛନ୍ତି । 'ହଂସଧ୍ୱନି'ରେ ସ୍ଥାନିତ କବିତା ଗୁଡ଼ିକ କଚକ ଓ ବ୍ରହ୍ମପୁର ଆକାଶବାଣୀ କେନ୍ଦ୍ରରୁ ପ୍ରଚାରିତ ଓ 'ଅନୁପମ ଭାରତ', 'ଦୈନିକ ପ୍ରକାଶ', 'ସର୍ଣ୍ଣ' ଓ ମହାପାତ୍ର ଭାସ୍କର ଗନ୍ଧାଧର ସମ୍ପାଦିତ 'କଳିଙ୍ଗାବର୍ତ୍ତ' ଆଦି ପତ୍ର-ପତ୍ରିକାରେ ପ୍ରକାଶିତ ହୋଇ ତାଙ୍କୁ ପ୍ରସିଦ୍ଧି ଆଣିଦେଇଛି । ତତ୍କୃର ବିଧିପ୍ରଭା ବ୍ରହ୍ମପୁର କଳିଙ୍ଗ ସାହିତ୍ୟ ସମାଜ ପକ୍ଷରୁ 'କଥାକାର ସୁପ୍ରୀତି ଦେବୀ ଗନ୍ଧାଧର ସ୍ମାରକୀ ସମ୍ମାନ', କଚକ 'ପ୍ରକାଶକ ପ୍ରଚାର ସମିତି'ର ବିଷୁବ 'ସ୍ୱରୂପ ସ୍ମାରକୀ ସମ୍ମାନ', ବ୍ରହ୍ମପୁରର 'କସ୍ତୁରୀ ସମ୍ମାନ' ଧର୍ମଶାଳାର 'ଗୋବର୍ଦ୍ଧିକା ପୁରସ୍କାର' ଓ ରାଜଧାନୀ ଭୁବନେଶ୍ୱରର 'ଚଳାପଥ' ପୁରସ୍କାର, 'କର୍ମଶ୍ରୀ କଥାଶିଳ୍ପୀ ସମ୍ମାନ' ସମେତ ବହୁ ସମ୍ମାନର ଅଧିକାରିଣୀ ।